

संकटाच्या काळात सरकार मदत करताना दिसत नाही

मुंबई : गेल्या काही दिवसांपासून मराठवाडा, सोलापूरसह अनेक जिल्ह्यांत सुरू असलेल्या अतिवृष्टीने जनजीवन पूर्णपणे विस्कळीत झाले आहे. यामुळे नद्यांना महापूर येऊन शेतीचे अतोनात नुकसान झाले असून, शेतकऱ्यांच्या अडचणींमध्ये मोठी भर पडली आहे. या पार्श्वभूमीवर राष्ट्रवादी काँग्रेस शरदचंद्र पवार पक्षाचे आमदार जयंत पाटील यांनी राज्यपालांना पत्र लिहून महाराष्ट्र विधानमंडळाचे तीन दिवसांचे विशेष अधिवेशन बोलावण्याची मागणी केली आहे.



अतिवृष्टीमुळे बीड आणि धाराशिव जिल्ह्यांमध्ये अनेक ठिकाणी जनावरांचा मृत्यू झाल्याच्या घटना समोर आल्या आहेत. तसेच, शेतातील उभी पिके पाण्याखाली गेली असून, जमिनीची सुपीक मातीही वाहून गेली आहे. यामुळे शेतकरी पूर्णपणे हवालदिल झाला असून, सरकारने तातडीने मदत जाहीर करावी अशी मागणी सर्वत्र होत आहे. राज्यातील या गंभीर परिस्थितीची दखल घेत जयंत पाटील यांनी राज्यपालांना एक पत्र लिहिले आहे. या पत्रात त्यांनी अतिवृष्टीमुळे झालेल्या नुकसानीचा सविस्तर उल्लेख करत शेतकऱ्यांना तातडीने मदत पोहोचवण्याची मागणी केली आहे.

मी मागील काही दिवसांपासून अतिवृष्टी आणि पूरामुळे बाधित झालेल्या गावांना प्रत्यक्ष भेट देऊन परिस्थितीची पाहणी करत आहे. शेतकऱ्यांवर मोठा बिकट काळ ओढावला आहे. पुराच्या पाण्यामुळे फक्त पिक नष्ट झाली असे नाही तर शेतकऱ्यांची जमीनही खरडून वाहून गेली आहे. नुकसान इतके झाले आहे की शेतकरी वर्षभर राबला तरी परिस्थिती स्थिरस्थावर होणार नाही असे दिसते. अशा संकटाच्या काळात सरकारने भरीव मदत करणे गरजेचे आहे. पण सरकार असे करताना दिसत नाही. या विषयावर सविस्तर चर्चा व्हावी व तात्काळ निर्णय व्हावा यासाठी महाराष्ट्र विधानमंडळाचे तीन दिवसांचे विशेष अधिवेशन बोलवावे असे पत्रात म्हटले आहे.

निफाडला कांदा उत्पादकांसाठी शिवसेनेतर्फे स्वाक्षरी मोहीम

लासलगाव : कांद्याच्या कोसळलेल्या भावामुळे निफाड तालुक्यातील कांदा उत्पादक शेतकरी हवालदिल झाले आहे. शेतकऱ्यांना वाऱ्यावर सोडणाऱ्या सरकारचा शिवसेनेकडून निषेध आंदोलन करत निफाड बाजार समितीत स्वाक्षरी मोहीम राबवली.

यावेळी कांदा उत्पादक शेतकऱ्यांच्या व्यथा जाणून घेण्यासाठी निफाड बाजार समितीत युवासेनेच्या राष्ट्रीय कार्यकारिणी सदस्या व शिवसेना वक्त्या प्रियंका जोशी, निफाड शिवसेनेचे तालुकाप्रमुख खंडू बोडके, युवासेना जिल्हाप्रमुख विक्रम रंधवे, भूषण मुळगे, नदीम सय्यद उपस्थित होते. यावेळी शेतकऱ्यांची कर्जमुक्ती झालीच पाहिजे, शेतकरीविरोधी धोरण राबविणाऱ्या सरकारचा निषेध असो, अशा घोषणांनी बाजार समिती परिसर दुमदुमून गेला होता. अनेक कांदा उत्पादक शेतकऱ्यांनी आपल्या व्यथा मांडल्या.

यावेळी प्रियंका जोशी म्हणाल्या की, शेतकरी कवडीमोल भावाने कांदा विकत आहे. मात्र, केंद्र व राज्य सरकारने शेतकऱ्यांना वाऱ्यावर सोडले आहे. कांदा उत्पादकांना अनुदान देऊन भरीव मदत करावी, अन्यथा शिवसेना युवासेना तीव्र जनआंदोलन छेडेल, असा इशाराही त्यांनी दिला. बाजार समितीत लिलावावेळी शेतकऱ्यांची स्वाक्षरी मोहीम राबवत कांदा उत्पादक शेतकऱ्यांच्या व्यथा मांडण्यासाठी पंतप्रधान नरेंद्र मोदी यांना त्या सद्भावने पत्र पाठवण्यात येणार आहे. यावेळी तालुकाप्रमुख बोडके पाटील यांनी कांद्याला अनुदान देण्याची मागणी करत नाफेडचा कांदा बाजारात आणल्याने भाव कोसळल्याचे स्पष्ट केले.

पोसलेल्या गुंडांकडून हल्ला

पुणे : ओबीसी नेते लक्ष्मण हाके यांच्या गाडीवर अहिल्यानगर जिल्ह्यात हल्ला झाल्याची घटना शनिवारी घडली होती. या हल्ल्याबाबत लक्ष्मण हाके यांनी पवार कुटुंबाने पोसलेले गुंडांनी माझ्यावर हल्ला केल्याचा आरोप केला आहे. माझ्यावर हल्ला करणारा दळवी आणि त्याच्या सहकाऱ्यांचे फोटो आमच्याकडे आलेले आहेत. यांचे फोटो शरदचंद्र पवार आणि निलेश लंके यांच्यासोबत देखील आहेत. या सर्व लोकांनी जाणीवपूर्वक हल्ला केल्याचे लक्ष्मण हाके म्हणाले.



लक्ष्मण हाके पावडी तालुक्यातील दैत्य नांदूर येथे ओबीसी एल्यार सभेसाठी कारने जात होते. रस्त्यात ते एकेठिकाणी नाश्ता करण्यासाठी थांबले. तेथून पुढे निघाल्यानंतर त्यांचा ताफा नगर तालुक्यातील अरण्याव लागत पोहोचला असता अज्ञात तरुणांनी त्यांची गाडी रोखून गाडीवर दगड व लाट्यांकाट्यांनी हल्ला चढवला. त्यात त्यांच्या कारचे मोठे नुकसान झाले. घटनेवेळी लक्ष्मण हाके कारमध्येच होते. पण सुदैवाने त्यांना काहीही झाले नाही. या हल्ल्याबाबत बोलताना लक्ष्मण हाके यांनी शरदचंद्र पवार आणि निलेश लंके यांच्यासोबत असलेल्या लोकांचा हात असल्याचा आरोप केला. पवार कुटुंबाने असे गुंड पोसलेले आहेत, त्याच गुंडांनी हल्ला केला, असे लक्ष्मण हाके म्हणाले.

आर्ट बाजारात भारतीय कलाकारांचे वर्चस्व

■ महासागर प्रतिनिधी मुंबई, दि. २८: दिल्लीतील एका बागेत भगवान बुद्धांची एक प्रचंड मूर्ती उभी आहे...पण त्यांचे डोळे शांत नाहीत, विस्मयकारक आहेत.बारकाईने पाहिले तर तुम्हाला दिसेल की त्यांचा चेहरा भांडी, तवे आणि स्वयंपाकघरातील भांड्यांपासून बनलेला आहे.



ही मूर्ती शालिनी पासी यांच्या बाजार बागला सजवते. त्यांच्या घरात हुसेनच्या चित्रांपासून ते व्हिडिओ प्रेक्षापन्नपर्यंत एक लहान संग्रहालय होईल इतपत कलाकृती आहेत. कला बाजार केवळ दिल्लीतच नाही तर मुंबई आणि बंगळूरूसारख्या महानगरांमध्येही तेजस्त आहे. लिलाव घरे (ऑक्शन हाऊस), गॅलरी आणि संग्राहक म्हणताहेत की भारतीय

■ महासागर प्रतिनिधी

मुंबई, दि. २८:

संपूर्ण महाराष्ट्रात गेल्या काही दिवसांपासून मुसळधार पाऊस कोसळत आहे. यामुळे अनेक जिल्ह्यांमध्ये पुरस्थिती निर्माण झाली आहे. या नैसर्गिक संकटात आता आणखी भर पडण्याची शक्यता आहे. हवामान विभागाने २९ सप्टेंबर रोजी राज्याला मुसळधार पावसाचा इशारा दिला आहे.

विशेषतः आधीच पुरामुळे त्रस्त असलेल्या मराठवाड्यासाठी हा इशारा चिंतेचा विषय ठरत आहे. मराठवाड्यातील काही भागांमध्ये अतिवृष्टी होण्याची शक्यता आहे, तर उर्वरित महाराष्ट्रासाठीही हवामान विभागाने अलर्ट जारी केला आहे. रायगड जिल्ह्यासाठी आज 'रेड अलर्ट' जाहीर करण्यात आला आहे.

दरम्यान, मुख्यमंत्री देवेंद्र फडणवीस यांनी आज मराठवाड्यातील छत्रपती संभाजीनगर, बीड, हिंगोली, जालना, लातूर, नांदेड, धाराशिव, परभणी हे ८ जिल्हे तसेच सोलापूर येथील जिल्हाधिकाऱ्यांशी आज सकाळी संपर्क करून पावसाच्या, मदतकार्याच्या स्थितीचा आढावा घेतला.

छत्रपती संभाजीनगर शहरात झालेल्या मुसळधार पावसामुळे ठिकठिकाणी पाणी साचले, तर झाड पडण्याच्या घटना घडल्या. महानगरपालिका प्रशासनाने दिलेल्या इशार्यानंतर अग्निशमन दलाने तात्काळ मदतकार्य सुरू केले.

अतिवृष्टीमुळे हसूल तलाव पूर्ण भरून वाहत असून, खाम नदीला पूर आला आहे. त्यामुळे नदीकाठच्या रहिवाशांना सतर्कतेचा इशारा देण्यात आला आहे.

गंगापूर तालुक्यामधील लासूर येथे शिवना नदीला पूर आला आहे. यामुळे लासूर-गंगापूर रस्त्यावर असलेल्या पुलावर पाणी आले आहे. हा रस्ता वाहतुकीसाठी बंद करण्यात आला आहे. गंगापूर आणि लासूर येथील संपर्क तुटला आहे. या पुरात काही बैल आणि इतर जनावरे अडकून पडली आहेत. प्रशासनाने या परिस्थितीवर लक्ष ठेवले आहे.

नाशिक जिल्ह्यातही मुसळधार पावसाने हजेरी लावली. येवला

नाशकात गोदावरीला पूर : दुतोंड्या मारुतीच्या छातीपर्यंत पाणी : अजिंठा लेणीतील धबधब्याला रौद्ररूप



पुरामुळे अडीच महिन्यांपासून विद्यार्थ्यांची शाळा बुडाली

गेल्या अडीच महिन्यांपासून मुसळधार पावसामुळे धाराशिव जिल्ह्यात जनजीवन विस्कळीत झाले आहे. शिलवडी गावाजवळून वाहणाऱ्या राम नदीला पूर आल्याने विद्यार्थ्यांचा शाळेला जाण्याचा मार्ग बंद झाला आहे. यामुळे विद्यार्थ्यांना गेल्या अडीच महिन्यांपासून शाळेत जाता येत नसल्याचा दावा करण्यात येत आहे. भूम तालुक्यातील पाटसांगवी गावातही दळणवळण तुटल्याने संपूर्ण शेतकऱ्याने १२० लिटर दूध नदीत ओतून दिले. कळंब तालुक्यातील संजीतपूर गावाचा संपर्क तुटल्यामुळे एका महिलेला उपचारासाठी ट्रॅक्टरमधून पाण्याबाहेर आणावे लागले. या घटनांवरून प्रशासनाच्या निष्क्रियतेवर प्रश्नचिन्ह निर्माण झाले आहे.

शहरात व विंचूर चौफुली परिसरात डॉ. बाबासाहेब आंबेडकर शॉपिंग शेतकऱ्यांवर आलेल्या संकटावरून मोठे नुकसान झाले. उंदीरवाडी येथे दगफुटी सदृश्य पाऊस झाला. बल्हेगाव येथे पोल्ट्री फॉर्मची भिंत कोसळून ८०० कोंबड्या मृत्युमुखी पडल्या आहेत.

सोलापूरत ४००२ लोकांना वाचवण्यात आले

पुराच्या पाण्यात अडकलेल्या वयोवृद्धासाठी अंबादास दानवे स्वतः

नाशिकमध्ये जोरदार पाऊस, गोदावरीला पूर

दरम्यान गंगापूर धरणाच्या वरील कश्यपी आणि गौतमी गोदावरी ही धरणेही आता पूर्णपणे भरली आहे. परिणामी गंगापूर धरणाला पाणी सोडण्याशिवाय जलसंपदा विभागाला पर्याय उरलेला नाही. सध्याच्या स्थितीत आंबोली आणि वरील धरणांच्या परिसरात पाणलोट क्षेत्रात मुसळधार पाऊस सुरू आहे. त्यामुळे गंगापूरमध्ये सद्यस्थितीत साडेसात हजार क्युसेक इतका इन फ्लो येत आहे. शिवाय गंगापूर धरण जवळपास १०० टक्के भरलेला असल्याने आलेल्या सर्व आऊट फ्लोला अर्थात विसर्ग सोडण्यासाठी मॅच करणे आवश्यक आहे. परिणामी गंगापूर धरणाला हळूहळू विसर्ग ७००० पेक्षा अधिक वाढविण्यात येईल. शहरातील नाले छोट्या छोट्या नद्या आणि रस्त्यावरील पाणी हे नदीला विविध मार्गांनी मिसळत आहे. त्यामुळे होळकर ब्रिज आणि रामकुंड परिसरामध्ये गोदावरी नदीला मोठ्या प्रमाणावर पूर येण्याची शक्यता आहे. दुतोंड्या मारुतीच्या छातीपर्यंत पाणी आले आहे.

रेस्क्यू टीम सोबत गेले संभाजीनगर जिल्ह्यातील वैजापूर तालुक्यातील हडसपिंपळगाव येथील

वयोवृद्ध गणपत त्र्यंबक निघोटे पुराच्या पाण्यात शेतमळ्यात अडकले आहे. शिवसेना नेते तथा राज्यचे माजी

महायुतीचे मंत्रिमंडळ 'कामचोर आणि बिनकामाचे' मिथुन मन्हास बीसीसीआयचे नवे अध्यक्ष

■ महासागर प्रतिनिधी, मुंबई, दि. २८:

मराठवाड्यातील अतिवृष्टीग्रस्त शेतकऱ्यांना सरकारकडून कोणतीही मदत मिळू शकली नाही. आमच्या शिवसेनेचे लोक मदत करताहेत, पण त्यांना मर्यादा आहे. आभाळ फाटलं, जमीन वाहून गेलीये, अशावेळी पूर्ण मदत सरकारकडूनच व्हायला पाहिजे. पण सरकार क्रिकेट मॅचच्या बंदोबस्तात लागलेले आहे. आयपीएल कसे होणार? त्या बंदोबस्तात लागले आहे. शेतकऱ्यांचे त्यांना काही पडलेले नाही. देवेंद्र फडणवीसांचे मंत्रिमंडळ कामचोर आणि बिनकामाचे आहेत. सरकारने नांदेड, लातूरला जायला पाहिजे, पण मुख्यमंत्री मुंबई आणि नागपुरात काय करताय? असा निखट सवाल ठाकरे गटाचे खासदार संजय राऊत यांनी केली.

संजय राऊत यांनी आज सकाळी माध्यमांशी संवाद साधला. यावेळी त्यांनी राज्यातील पुरस्थिती आणि आमच्या शिवसेनेचे लोक मदत करताहेत, पण त्यांना मर्यादा आहे. आभाळ फाटलं, जमीन वाहून गेलीये, अशावेळी पूर्ण मदत सरकारकडूनच व्हायला पाहिजे. पण सरकार क्रिकेट मॅचच्या बंदोबस्तात लागलेले आहे. आयपीएल कसे होणार? त्या बंदोबस्तात लागले आहे. शेतकऱ्यांचे त्यांना काही पडलेले नाही. देवेंद्र फडणवीसांचे मंत्रिमंडळ कामचोर आणि बिनकामाचे आहेत. सरकारने नांदेड, लातूरला जायला पाहिजे, पण मुख्यमंत्री मुंबई आणि नागपुरात काय करताय? असा निखट सवाल ठाकरे गटाचे खासदार संजय राऊत यांनी केली.



भागातील पालकमंत्री कुठे आहेत? धाराशिवचे पालकमंत्री दोन टेम्पो घेऊन आणि आपले फोटो लावून एकदाच गेले. पण आता कुठे आहेत? पालकमंत्री कशासाठी नेमले आहेत? पूरग्रस्त जिल्ह्याच्या पालकमंत्र्यांना तिथे ठाण मांडून बसले पाहिजे. मुंबईला ते काय करताय? तर दांडियाला नाचत आहेत. दांडियात पुढल्या वर्षी देखील नाचता येईल. हा सामाजिक, राजकीय गुन्हा आहे. अशा मंत्र्यांना बडतर्फ केले पाहिजे. सरकार म्हणजे निर्लज्जपणाचा कळस आहे. तुम्ही शेतकऱ्यांना काय मदत केली, हे मला दाखवा, असेही ते म्हणाले.

■ महासागर प्रतिनिधी, मुंबई, दि. २८:

माजी स्थानिक क्रिकेटपटू मिथुन मन्हास यांची भारतीय क्रिकेट नियामक मंडळाच्या (बीसीसीआय) अध्यक्षपदी नियुक्ती करण्यात आली आहे. मुंबईतील बीसीसीआय कार्यालयात झालेल्या वार्षिक सर्वसाधारण सभेनंतर (एजीएम) रविवारी ही घोषणा करण्यात आली. त्यांची या पदावर बिर्नाविरोध निवड झाली. मन्हास जम्मू आणि काश्मीरसाठी अंडर-१५, अंडर-१६ आणि अंडर-१९ क्रिकेट खेळले. ते जम्मू आणि काश्मीरसाठी तीन वर्षे अंडर-१९ क्रिकेट खेळले. १९९५ मध्ये, त्यांनी जवळजवळ ७५० धावा केल्या आणि देशातील सर्वाधिक अंडर-१९ धावा करणारे खेळाडू बनले. नंतर, ते जम्मू-काश्मीर संघाचे कर्णधार बनले. या कामगिरीमुळे त्यांची उत्तर विभागासाठी निवड झाली. तिथे खेळत मन्हास यांनी आपली ओळख निर्माण केली आणि ज्युनिवर क्रिकेटमध्ये ते प्रसिद्ध झाले. १९९६ मध्ये, त्यांची रणजी ट्रॉफीमध्ये दिल्ली संघात निवड झाली. तथापि, ते एकही सामना खेळले नाही.



मी कामाचा माणूस, जातीपातीचा विचार केला नाही...

■ महासागर प्रतिनिधी, मुंबई, दि. २८:

बारामती सहकारी बँकेवरून ओबीसी समाजाचे नेते आणि आंदोलक लक्ष्मण हाके यांनी केलेल्या आरोपांनंतर उपमुख्यमंत्री अजित पवार यांनी बारामती सहकारी बँकेच्या वार्षिक सर्वसाधारण सभेनंतर हाकेंना थेट प्रत्युत्तर दिले. हाके यांनी काही दिवसांपूर्वी बारामतीतील ओबीसी मोर्चांमध्ये, या बँकेतून मराठा समाजाला अण्णासाहेब महामंडळतून मोठ्या प्रमाणावर कर्ज मंजूर होत आहे असा आरोप केला होता. या आरोपावर भाष्य करताना अजित पवार म्हणाले, कोणीतरी येत आणि अर्धवट माहिती घेऊन भाषण करतो. खरं तर माध्यमांनी त्यांच्या वक्तव्याखाली टिप टाकावी लागेल. कारण वस्तुस्थिती तशी नाही. मी कधीही जातीपातीचा विचार केलेला

नाही. ठराविक समाजाला कर्ज मिळवतं, इतरांना वंचित ठेवलं जावं, असं कधीच आमच्या मनात येत नसल्याचे अजित पवार यांनी म्हटले आहे. अजित पवार यांनी सभेत आपल्या कामकाजाची उदाहरणे देत उपस्थितांना थेट विश्वास दिला. ते म्हणाले, आज बारामतीसाठी दोन कोटी रुपये मंजूर केले. बारामती शाळेसाठी काही निधी उपलब्ध केला. उर्दू शाळेला साडेचार कोटीची मदत मंजूर केली. सकाळी सहा वाजता उठून काम करतो. कालझपरावा दुपारी जेवायलाही वेळ मिळाला नाही. कोटी इतके आहे.



कामाला लागतो. आजच मी वेगवेगळ्या कामांसाठी बारामतीत २५ कोटीची तरतूद केली आहे. कामाच्या बाबतीत माझा हात कुणी धरू शकत नाही. मी कामाचा माणूस आहे. पवारांच्या या भाषणावर टाळ्यांचा कडकडाट झाला. आपल्या भाषणात अजित पवारांनी बारामतीच्या सर्वांगीण विकासासाठी मंजूर करण्यात आलेल्या काही योजनांची माहिती दिली. बारामती एमआयडीसी परिसरात ७८ कोटी रुपयांच्या स्टेडियमला मंजुरी दिली आहे, असे त्यांनी यावेळी ठासून सांगितले.

साहित्य परिषदेच्या सभेत गोंधळ



■ महासागर प्रतिनिधी, मुंबई, दि. २८:

महाराष्ट्र साहित्य परिषदेच्या (मसाप) सर्वसाधारण सभेत प्रचंड राडा झाल्याचे पाहायला मिळाले. साहित्य परिषदेचे आजीव सभासद राजकुमार दुरगुडे पाटील यांनी कार्यकारिणीच्या निवडणुका होत नसल्याबाबत निषेध नोंदवण्यासाठी सभागृहात येण्याचा प्रयत्न केला. मात्र, मिलिंद जोशी यांच्या गटातील कार्यकर्त्यांनी त्यांना सभागृहात प्रवेश नाकारला आणि बाहेर काढून दरवाजा बंद केला. यावेळी भानुदास धुरगुडे यांना धक्काबुक्की झाल्याची माहिती मिळत आहे. त्यामुळे या सभेत तणावाचे वातावरण निर्माण झाले होते.

राजकुमार धुरगुडे यांनी यापूर्वीच मिलिंद जोशी यांच्या नेतृत्वाखालील गटाविरोधात धर्मादाय आयुक्तांकडे तक्रार दाखल केली होती. मसापच्या नावाने अशा प्रकारे बैठक घेण्याचा त्या गटाला कोणताही अधिकार नसल्याचा आरोप आहे. परिषदेचे कामकाज हा स्वयंघोषित गट बेकायदेशीररीत्या चालवत असून त्यांनी परदेशातही वाढत आले असून, खरेदीदारांची गद्दी वाढत आहे.

कलम ४१ अ अंतर्गत तक्रार

या संदर्भात धुरगुडे यांनी कालच धर्मादाय आयुक्त कार्यालयात कलम ४१ अ अंतर्गत औपचारिक तक्रार नोंदवली. आज सकाळीच त्यांनी मसाप कार्यालयात ही तक्रार सादर करून अनधिकृत गटाला बैठक घेण्यास मज्जाव करावा, अशी मागणी केली होती. त्याचाच संदर्भ देत धुरगुडे सभागृहात घोषणाफलक घेऊन शांततेच्या मार्गाने आपला निषेध नोंदवण्यासाठी आले होते. मात्र, सभागृहातील कार्यकर्त्यांनी त्यांना प्रवेशबंदी केली. त्यांना जबरदस्ती बाहेर काढून दरवाजा बंद करण्यात आला. परिणामी, वातावरण आणखी तापले आणि सभेत शाब्दिक चकमकीसह धक्काबुक्की झाली.

या संपूर्ण घटनेनंतर मसापच्या सभेच्या कार्यवाहीवर प्रश्नचिन्ह निर्माण झाले आहे. कार्यकारिणीच्या निवडणुका न घेता, परिषदेचे कामकाज अनधिकृत गट चालवत असल्याचा आरोपामुळे सभासदांमध्ये संभ्रम व नाराजी वाढली आहे. धर्मादाय आयुक्तांकडे धुरगुडे यांनी केलेल्या तक्रारीवर काय निर्णय होतो, याकडे आता सर्वांचे लक्ष लागले आहे.

न.ि.द.अपील क्रमांक - २०६/२०१९
प्रोसेस क्रमांक ४६४/२०२५
पेशी तारीख ०९/०९/२०२५

अपीलार्थी :- १. दिपक नवकल बांगर व इतर
राह. खराडी तह. भंडारा जि. भंडारा.
--- विरुद्ध ---
गैरअपीलार्थी :- जनाबाई सिताराम अतकरी व इतर.
रा. खेम. तह. कामठी जि. भंडारा

नोटिस बघान - अपीलार्थी क. ५ - ब. सौ. सरवलता ओमप्रकाश बोरखडे
वय. ५९ वर्ष, धंदा घरकाम, रा. मीनी माता नगर, दुर्गावती चौक,
नागपूर तह. जि. नागपूर

अपीलार्थी क. ५ - ड. इंदु चंदु रंगारी
वय - ५५ वर्ष, धंदा घरकाम, रा. बुध्द नगर नागपूर तह. जि. नागपूर
अपीलार्थी यांनी कोर्ट विद्यमान माननिष्ठा जिह्वा न्यायालय - १, भंडारा
न्यायालयात मा. दिवाणी न्यायाधीश कनिष्ठ स्तर भंडारा यांचे
दि. ०१/११/२०१९ रोजी पारीत नियमित दिवाणी दावा क. १६१/२००८
वरील आदेश व डिक्री विरुद्ध अपील दाखल केलेली आहे. सदर अपीलामध्ये
अपीलार्थी क. ५ नामे न्याय प्रल्हाद क. मरण पावले आहेत. त्यांचे वारसदार ५ - ब.
सौ. सरवलता ओमप्रकाश बोरखडे व इंदु चंदु रंगारी अपील. सदर
वारसदार यांना अपीलार्थी यांनी वारंवार न्यायालयात हजर राहण्याबाबत नोटीस
काढले असून सदर नोटीस अद्याप तामील झाले नाही.

करिता जाहीर नोटीसद्वारे नोटीस बराम ५ - ब. सौ. सरवलता ओमप्रकाश
बोरखडे व इंदु चंदु रंगारी यांना सूचित करण्यात येते की, त्यांनी सदर नोटीस जाहिर
होताच ३० दिवसाचा आत पेशी तारखेवर व्यक्तिस किंवा अधिवक्ता मार्फत
हजर होवून आपले आक्षेप नोंदवून घ्यावे व त्यानंतर येणाऱ्या आक्षेपांना ग्राह्य धरण्यात
येणार नाही. सदर अपीलवार कुणाची हरकत न आल्यास सदर प्रकरण पुढे चालविण्यात
येईल. करिता आज दिनांक ०९/०९/२०२५ ला माझ्या सही व न्यायालयाचा
शिक्क्यानिशी हा जाहीर नोटिस काढण्यात आला आहे.

भंडारा
दिनांक - ०९/०९/२०२५

आदेशानुसार
अधिकृत,
(तांत्रिक विभाग) जिल्हा न्यायालय, भंडारा

गर्दीचे व्यवस्थापन करण्यात अपयशी

दक्षिणेतील प्रसिद्ध अभिनेते आणि नव्यानेच राजकारणात प्रवेश केलेले तमिळनाडूचे गवर्णर व पक्षाचे प्रमुख विजय शंकर यांनी आयोजित केलेल्या सभेत चेंगराचेंगरी होऊन ३९ जण मृत्युमुखी पडले आणि १२ जण गंभीर जखमी झाले. शनिवारी रात्री घडलेल्या या दुर्घटनेचा व्हिडिओ प्रसार माध्यमात व्हायला झाला. ही दुर्घटना जितकी धक्कादायक आहे तितकीच ती चिंताजनक आहे. कारण भररस्त्यात आयोजित केलेल्या या सभेत तब्बल ६० हजारांहून अधिक नागरिक उपस्थित होते. अतिशय छोट्या जागेत इतक्या मोठ्या संख्येने नागरिक उपस्थित राहत असतील तर दुर्घटना घडेल हे शाळकरी मुलेही सांगतील. अभिनेते विजय यांनी पहिल्यांदाच अशी सभा केली असे नाही तर याआधीही त्यांनी काही दिवसांपूर्वी अशी रॅली आयोजित केली होती त्यातही लाखो नागरिकांची उपस्थिती होती तेव्हाच अशी काही दुर्घटना घडली तर काय होईल अशी भीती व्यक्त करण्यात आली होती दुर्दैवाने ती भीती आता खरी ठरली अर्थात ही आपल्या देशात चेंगराचेंगरीची पहिली दुर्घटना नाही. याआधीही अशा अनेक दुर्घटना घडल्या आहेत. सध्या तर अशा दुर्घटनांची मालिकाच सुरू आहे. काही दिवसांपूर्वी बंगळुरू मध्ये झालेली चेंगराचेंगरीची दुर्घटना अजूनही ताजीच आहे. जून महिन्यात रॉयल चॅलेंजर्स बंगळुरू अर्थात आरसीबी संघाने अठरा वर्षात पहिल्यांदाच आयपीएलचा करंडक उंचावल्यानंतर सुरू झालेल्या जल्लोषाचे २४ तासाला आत शोकासागरात रुपांतर झाले होते. आरसीबीचा संघ पहिल्यांदाच आयपीएल विजेता ठरल्यानंतर त्या संघाचे स्वागत आणि अभिनंदन



करण्यासाठी बंगळुरूच्या चित्रास्वामी स्टेडियमवर मोठा समारंभ आयोजित करण्यात आला होता. त्यावेळीही अशीच चेंगराचेंगरी झाली त्यात ११ निष्पाप क्रिकेट चाहत्यांना आपला जीव गमवावा लागला तर ३० हून अधिक क्रिकेट चाहते गंभीर जखमी झाले होते. या दुर्घटनेनंतर बंगळुरू मध्येच नाही तर संपूर्ण क्रिकेट विश्वात शोककळा पसरली होती. आताही तशीच शोककळा देशभर पसरली आहे. मन हेलालून टाकणाऱ्या या दुर्घटनेनंतर अनेक प्रश्न उपस्थित झाले. या सभेला पोलिस आणि प्रशासनाने परवानगी दिली होती का ? कोणतीही सभा मोठ्या

मैदानावर आयोजित केली जाते मग ही सभा रस्त्यावर का घेण्यात आली ? या सभेसाठी मोठ्या संख्येने लोक उपस्थित राहणार याची कल्पना आयोजकांना आली नाही का ? ज्या जागेची क्षमता वीस ते तीस हजार आहे तिथे दुप्पट नागरिक कसे जमा झाले ? ही सभा आयोजित करताना आयोजकांनी पुरेशी तयारी केली होती का ? इतकी शक्तिप्रदर्शन दाखवण्यासाठी नागरिकांचा जीव



प्रशासनाशी, पोलिसांशी चर्चा केली होती का ? या सभेला अपेक्षेपेक्षा अधिक नागरिक जमा होतील असा अंदाज आयोजकांना आला नाही का ? आला असेल तर मग त्यांनी त्यांना नियंत्रित करण्यासाठी काय उपाययोजना केल्या ? गर्दी नियंत्रित करण्यासाठी पुरेशे पोलिस बळ होते का ? ही राजकीय पक्षाची सभा होती. स्वतःचे राजकीय शक्तिप्रदर्शन दाखवण्यासाठी नागरिकांचा जीव

धोक्यात घालणे किंवा पत योग्य ? आणि सगळ्यात शेवटचा आणि महत्वाचा प्रश्न या दुर्घटनेत ज्या निष्पाप ३९ नागरिकांचा बळी गेला त्याला जबाबदार कोण ? आयोजक, तमिळनाडू सरकार की स्वतःचा जीव धोक्यात घालणारे अतिउत्साही नागरिक ? आता या दुर्घटनेची चौकशी करण्यासाठी एखादा आयोग नेमला जाईल. या आयोगाला या दुर्घटनेची चौकशी करण्यासाठी काही महिन्यांचा अवधी दिला जाईल. तोवर मुतांच्या आणि जखमींच्या कुटुंबियांना काही लाखांची भरपाई दिली जाईल. राजकारणी नेहमीप्रमाणे एकमेकांवर आरोप प्रत्यारोप करून

राजकीय पोळी भाजून घेतील मात्र मूळ प्रश्न तसाच बाजूला राहील त्यावर कोणीही बोलणार नाही. मुळात दुर्घटना घडून गेल्यावर त्याची चौकशी करण्यापेक्षा दुर्घटना घडूच नये यासाठी प्रयत्न व्हायला हवेत. आपण आजही गर्दीचे व्यवस्थापन करण्यात कमी पडतो हे मान्यच करावे लागेल. क्षमतेपेक्षा अधिक गर्दी उसळली की त्यांचे नियंत्रण करण्यात प्रशासन अपयशी ठरते हे याआधीही अनेकदा सिद्ध झाले आहे. गर्दीचे व्यवस्थापन करण्यात आपण कमी का पडतो ? याचा प्रशासनाने अभ्यास करावा. परदेशात गर्दीचे व्यवस्थापन कशा प्रकारे केले जाते याचा अभ्यास करण्यासाठी शासनाने अधिकाऱ्यांना परदेशात पाठवावे. भारतीय लोक उत्सवप्रिय तसेच व्यक्तिपूजक आहेत. विशेषतः दक्षिणेत व्यक्तिपूजेचे मोठे अवडंबर आहे. यात तरुणांची संख्या अधिक आहे. नेते, अभिनेते यांना दैवत मानून त्यांचा सभेत सहभागी होण्याची यांना फार होस असते याच हासैतून गर्दी वाढत जाते आणि अशी दुर्घटना घडते. नागरिकांनी आपल्या उत्साहाला आवर घालण्याची नितांत गरज आहे. आपल्या जिवापेक्षा मोठे काहीही नाही हे सर्वांनी लक्षात घ्यावे. अतिउत्साह जीवावर बेतू शकतो याचे भान नागरिकांनी ठेवावे. असे भान जर नागरिकांनी ठेवले आणि प्रशासनाने गर्दीचे व्यवस्थापन चांगल्या प्रकारे केले तर अशा दुर्घटना घडणार नाहीत आणि त्यात निष्पाप नागरिकांचा बळी जाणार नाही. आता झाले ते झाले पण किमान यापुढे ती अशा दुर्घटना घडणार नाहीत याची खबरदारी प्रत्येकाने घ्यावी. या दुर्घटनेत जीव गमावलेल्या ३९ नागरिकांना भावपूर्ण श्रद्धांजली !

अतिवृष्टीमुळे नुकसान भरपाई म्हणून पंजाब सरकार शेतकऱ्यांना ५० हजार रुपये प्रति हेक्टर देवू शकते अँड. सुनिता खंडाळे-साळसिंगीकर : एक वकील,

मग महाराष्ट्र सरकार का देवू नाही ?

निसर्गाने अन्नदाता शेतकऱ्यांवर चोतफा भडौंमार केला असून शेतकरी मोठ्या संकटात सापडला आहे व अत्यंत चिंतेत आहे ही बाब सर्वांनाच यात आहे. त्यामुळे आता यत्किंचितही वेळ न करता राज्यातील पक्ष विपक्षांच्या संपूर्ण राजकीय पुढाऱ्यांनी संपूर्ण राजकीय मतभेद बाजूला सारून शेतकऱ्यांची सर्वोतोपरी मदत बुध्दपातळीवर करण्याची खरी वेळ आली आहे. आज राज्यातील ९२ लाख हेक्टर जमीन पाण्याखाली आली आहे. यांना सरकार मदत म्हणून प्रति हेक्टर फक्त साडेआठ हजार रुपये मदत देण्याची घोषणा केली आहे. पंजाबमध्ये सुध्दा अशीच परिस्थिती होती तेव्हा पंजाब सरकारने शेतकऱ्यांसाठी प्रति हेक्टर ५० रुपये जाहीर केले त्यामुळे आता प्रश्न आहे की पंजाब सरकारला ५० हजार रुपये प्रति हेक्टर परवडतात मग देशाची आर्थिक राजधानी असलेल्या महाराष्ट्राला शेतकऱ्यांना ५० हजार रुपये प्रति हेक्टर देण्यात काय अडचण आहे ? माझ्या माहितीनुसार ही तुटपुंजी मदत म्हणजे भुंगीसाठी साखर एवढी मदत आहे. त्यामुळे हि मदत प्रति हेक्टर कमीत कमी ५० हजार रुपये सरकारने जाहीर करण्याची गरज आहे. आज शेतकऱ्यांना सरकार कडून भिक नको सरळ मदत हवी. आता शेतकऱ्यांच्या बांधावर जाण्याची गरज नाही कारण निसर्ग स्वतः सांगत आहे की शेतकऱ्यांचे किती भयावह नुकसान झाले आहे आणि ही बाब महाराष्ट्रासह संपूर्ण देश उघड्या डोळ्यांनी पाहत आहे. त्यामुळे शेतकऱ्यांच्या बाबतीत पंचनामे किंवा अन्य तपासणी न करता त्यांच्या बँक खात्यात सरसकट प्रति हेक्टर ५० हजार रुपये व सर्वोतोपरी मदत केली पाहिजे सोबतच वित्तीय हानी, शेतीची हानी आणि जमिनजुमल्याची हानीची ताबडतोब स्थानिक प्रशासनाने पडताळणी करून तात्काळ मदत पुरविली पाहिजे व कर्ममुक्त केले पाहिजे. कारण शेतकरी जगला तरच आपल्याला अन्न पुरवठा होईल व देशाची १४० कोटी टनाला जोगेल हा मुलमंत्र आजच्या संपूर्ण राजकीय पुढाऱ्यांनी, राज्य सरकारांनी व केंद्र सरकारने लक्षात ठेवले पाहिजे. आज राज्यातील आजू माजी राजकीय पुढाऱ्यांबरोबर करोडोंची मोठ्या प्रमाणात चल अचल संपत्ती आहे आणि राजकीय पुढाऱ्यांमध्ये खरोखरच गरज नाही असेल तर आपल्या संपत्तीचा फक्त १० टक्के भाग या कठीण परिस्थितीत शेतकऱ्यांच्या जखमेवर फुंकर घालण्यासाठी वापरला पाहिजे. ही प्रक्रिया एकट्या महाराष्ट्रानेच नाही तर संपूर्ण भारतातील राजकीय पुढाऱ्यांनी अंगिकारली पाहिजे. यासाठी शेतकऱ्यांना मोठा दिलासा मिळेल. कारण सध्याच्या परिस्थितीत शेतकऱ्यांची वित्तीय हानी, जीवित हानी, पशु हानी मोठ्या प्रमाणात झाली आहे आणि त्यांच्या डोळ्यातील अश्रूंच्या धारा वाहत आहे. राजकीय पुढाऱ्यांनी आपण कृषिप्रधान देशात



रहातो ही बाब कदापि विसरू नका. कारण आजही राज्यासह देशातील अनेक भाग पावसाच्या बाबतीत रेड अलर्टवर आहेत आम्हाल फाटत आहे. महाराष्ट्रातील अतिवृष्टीची व्यथा मुख्यमंत्र्यांनी केंद्र सरकारपर्यंत पोसचविली आहे ती मदत येण्याच्या आधी राज्यातील राजकीय पुढाऱ्यांची, स्थानिक प्रशासनाची व सरकारची मदत ताबडतोब शेतकऱ्यांपर्यंत पोहोचणे अपेक्षित आहे. राज्यातील संपूर्ण मंत्र्यांसह राजकीय पुढाऱ्यांनी आपले संपूर्ण दौरे रद्द करून शेतकऱ्यांच्या मदतीसाठी आत्मचिंतन करावे व मदतीचा हात सामोरं करावा. कारण महाराष्ट्रातील संपूर्ण शेतकरी आज पाण्याखाली आला आहे त्याला या दुःखातून बाहेर काढण्यासाठी आज राजकीय पुढारी, स्थानिक प्रशासन, सरकार व राज्यातील जनतेने सामोरं येण्याची गरज आहे व सर्वांनीच शेतकऱ्यांच्या पाठीशी उभे राहिले पाहिजे. या आपत्कालीन परिस्थितीत एकही पीडीत शेतकरी सुटणार नाही याचीही काळजी सरकारने घ्यावी. कारण परिस्थिती भयावह आणि चिंताजनक आहे सोबतच पाऊसाचा जोर अजूनही कमी झालेला नसून जसाचा तसाच आहे. आता सरकारने शेतकऱ्यांच्या कोणत्याही कर्जाचा विचार न करता सरसकट कर्ज माफी करावी आणि ही संपूर्ण वसुली राजकीय पुढाऱ्यांच्या खिशातून करावी. कारण आज करोडपती शेतकरी हवालदिन होऊन शुन्य झाला आहे आणि पाच वर्षे लोकप्रतिनिधी पद भोगलेला राजकीय पुढारी कोरडपती झाला असून मोठ्या प्रमाणात चल अचल संपत्तीचा मालक आहे व सात पिढ्या बसून खाईल इतकी संपत्ती आज राजकीय पुढाऱ्यांबरोबर आहे. त्यामुळे शेतकऱ्यांची मदत कुठेही थांबणार नाही याची जाण सरकारने व राजकीय पुढाऱ्यांनी ठेवली पाहिजे. कारण अन्नदात्या शेतकऱ्यांचे



प्रत्येक शेतकऱ्यांना ओला दुष्काळ आणि सुका दुष्काळाचा सामना करावा लागतो आणि याच संघर्षातून उत्पन्न काढत असतो व १४० कोटी जनतेच्या पोटाची खळगी भरत असतो. परंतु आज देशासह राज्यातील प्रत्येक शेतकरी अती पाऊसामुळे अत्यंत कठीण परिस्थितीत सापडला आहे. अस्मानी संकटामुळे राज्यातील शेतकऱ्यांची भयावह स्थिती मागील महिन्यांपासून संपूर्ण भारतात पाऊसाने उग्र रूप धारण करून अनेक ठिकाणी हंग फुटीच्या घटना झाल्या. या संपूर्ण घटनांचा सरकाऱे गांधीभवन टक्कल घेवून राज्यातील काही विकास कामे व इतर खर्च बाजूला सारून शेतकऱ्यांच्या मदतीला सरकारने सर्वोतोपरी प्राधान्य देवून मदत केली पाहिजे व अतिवृष्टीने नुकसान झालेल्या शेतकऱ्यांसाठी सरकारने ओला दुष्काळ जाहीर करावा. सोबतच राज्यातील बाँलिवूड क्षेत्र, पुंजीपतीवर्ग व व्यापारीवर्ग यांनी सुध्दा शेतकऱ्यांना सरळ हातांनी मदत करण्यासाठी सामोरं येण्याची गरज आहे. जय हिंद, जय जवान जय किसान.

आजच्या आधुनिक जीवनशैलीत हृदयविकाराचा वाढता धोका



(जागतिक हृदय दिन विशेष २९ सप्टेंबर)

हृदयरोग ही जगभरात वेगाने वाढणारी आरोग्य समस्या आहे. आपल्या देशात ती शिगेला पोहोचली आहे. एक-दोन दशकांपूर्वीपर्यंत ही समस्या फक्त श्रीमंत वृद्ध लोकांमध्येच आढळते, असे वाटायचे. पण आता हा आजार आपल्या देशात खूप वेगाने पसरला आहे. मुले आणि तरुणी याला बळी पडत आहेत. देशातील सातत्याने वाढणारे प्रदूषण आणि भेसळीचे संपूर्ण जीवसृष्टीसाठी धोका वाढला आहे आणि माणसाचा आळस, लोभ, निकट दर्जाचे अन्न, आधुनिक जीवनशैली आणि मानसिक ताण यामुळे मृत्यूच्या स्वरूपात आजारांना आमंत्रण मिळाले आहे. देशात, तरुण हृदयरोगातून देखील हृदयरोगामुळे आपले प्राण गमावत आहेत. या वर्षी २०२५ च्या जागतिक हृदय दिनाची थीम एकाही ठोका चुकवू नका आहे. ही थीम आपल्या आपल्या आरोग्याला गांधीयाने घेण्याची एक मजबूत आठवण करून देते, हृदयरोगाच्या सुरुवातीच्या चेतावणीच्या लक्षणांबद्दल स्वीकारणे आणि तपासणीला उशीर न करणे, निरोगी सवयी स्वीकारणे आणि वेळेवर वैद्यकीय हस्तक्षेप करणे यावर भर देते. जागतिक आरोग्य संघटनेच्या मते, हृदयरोग हे जगभरातील मृत्यूंचे प्रमुख कारण आहे. २०२२ मध्ये, अंदाजे १.९ कोटी लोक हृदयरोगाने मरण पावले. हे जागतिक स्तरावरील एकूण मृत्यूंपैकी अंदाजे ३२ टक्के आहे. यापैकी ८५ टक्के मृत्यू हृदयविकार आणि स्ट्रोकमुळे झाले. अमेरिकेत दर ३४ सेकंदांना एका व्यक्तीचा हृदयरोगाने मृत्यू होतो आणि २०२३ मध्ये, हृदयरोगामुळे ९,१९,०३२ मृत्यू झाले. म्हणजेच दर तीन मृत्यूंपैकी एक. तंबाखूचा वापर, अस्वास्थ्यकर आहार (मीठ, साखर आणि तेलाचे जास्त प्रमाण) आणि लडवणारा, शारीरिक

निष्क्रियता, आक्रमकता, चिडचिड, राग, नैराश्य, चिंता, भेसळ, हानिकारक मद्यपान आणि वायू प्रदूषण यासारख्या वर्तुळीशी संबंधित आणि पर्यावरणीय जोखीम घटकांवर लक्ष देऊन बहुतेक हृदयरोग टाळता येतात. हृदयरोगाचे लवकरात लवकर निदान करणे महत्वाचे आहे जेणेकरून समुपदेशन आणि औषधोपचाराचे व्यवस्थापन सुरू करता येईल. दिल्लीस्थित आकाश हेल्थकेअरने केलेल्या पाच वर्षांच्या अभ्यासातून असे दिसून आले आहे की कोविड-१९ साधीच्या आजारांनंतर हृदयरोगाच्या रुग्णांमध्ये दुप्पट वाढ झाली आहे आणि आपत्कालीन रुग्णगंमथे ६० टक्क्यांनी वाढ झाली आहे. २०२० ते २०२३ दरम्यान भारतातील रुग्णालयांमधून गोळा केलेल्या आकडेवारीवरून असे दिसून आले आहे की हृदयरोगाच्या रुग्णांपैकी ५० टक्के रुग्ण ४० वर्षांपेक्षा कमी वयाचे आहेत, ही एक अतिशय गंभीर समस्या आहे. गेल्या ४-५ वर्षांत तरुणमध्या या आजाराच्या घटनांमध्ये लक्षणीय वाढ झाली आहे. जोखीम घटकांमध्ये उच्च रक्तदाब (२४ टक्के), मधुमेह (१० टक्के) आणि डिस्ट्रिपिडेमिया (३९ टक्के) यांचा समावेश आहे. याव्यतिरिक्त, धूम्रपान (३६ टक्के), जास्त मद्यपान (१६ टक्के), अपुरी शारीरिक हालचाल (११ टक्के) आणि खराब आहारवाची गुणवत्ता (१२ टक्के); वैयक्तिक आणि कामाशी संबंधित ताण आणि नैराश्य यासारखे मानसिक घटक; आणि जीवनातील घटना (३२ टक्के) ज्यामुळे इन्स्ट्रॉक्चरल श्रॉम्बोसिसचा धोका वाढतो आणि परिणामी, हृदय व रक्तवाहिन्यासंबंधी घटना. याव्यतिरिक्त, अनुवांशिक घटक आणि सामाजिक-आर्थिक असमानता परिस्थिती अधिक गुंतागुंतीची बनवतात. तंबाखूशी संबंधित हृदयरोगामुळे जगभरात १.९ दशलक्ष मृत्यू होतात. गुरजरातमधील जामनगर शहरातील प्रसिद्ध हृदयरोगतज्ज्ञ डॉ. गोवरगांधी (४९) यांचे त्यांच्या राहत्या घरी हृदयविकाराच्या झटक्याने निधन झाले. अहवालानुसार, डॉ. गांधी यांनी त्यांच्या कारकिर्दीत १६,००० हून अधिक हृदय शस्त्रक्रिया केल्या होत्या. अलिकडेच, ३९ वर्षीय हृदयरोगतज्ज्ञ डॉ. ग्रॅडलिन रॉय यांचे चेन्नईतील एका रुग्णालयात कामावर असताना अचानक हृदयविकाराच्या झटक्याने निधन झाले.

गोव्यात झालेल्या ३२ किमी मॅरथॉनमधील सहभागी, ३९ वर्षीय दंतचिकित्सक, फिटनेस उत्साही यांचे हृदयविकाराच्या झटक्याने निधन झाले. पुनीत राजकुमार, सिद्धार्थशुक्ला, राजू श्रीवास्तव, गायककेअर आणि नुकत्याच निधन झालेल्या ४२ वर्षीय शेफाली जरीवाल यांसारख्या अनेक तंदुरुस्त आणि निरोगी चित्रपट सेलिब्रिटींच्या मृत्यूचे कारण देखील हृदयरोग होते. काही महिन्यांपूर्वी, महाराष्ट्रातील कोल्हापूर येथील एका प्रसिद्ध तरुण कुस्तीपटूचे हृदयविकाराच्या झटक्याने निधन झाले. कर्नाटकमध्ये, एका २८ वर्षीय तरुणाचा क्रिकेट सामन्यातील विजयाचा आनंद साजरा करताना मृत्यू झाला आणि एका २५ वर्षीय वक्राचालत्र समारंभात मंगळसूत्र बांधल्यानंतर लगेचच मृत्यू झाला. ब्रिजधामांमध्ये व्यायामादरम्यान तरुणांचा मृत्यू झाल्याच्या घटनाही नोंदवल्या गेल्या आहेत. आता लहान शाळकरी मुलांनाही हृदयरोगामुळे जीव गमवावा लागल्याच्या बातम्या खूप वाढल्या आहेत. अहवाल दर्शवितात की देशात दरवर्षी १४ वर्षांखालील शेकडो मुले हृदयविकाराच्या झटक्याने किंवा हृदयविकाराने जीव गमावतात. राजस्थानमधील सिकर येथील एका शाळेत ९ वर्षीय मुलीचा हृदयविकाराच्या झटक्याने मृत्यू झाला. अलिगडमधील एका १४ वर्षीय मुलाला शालेय क्रीडा स्पर्धेची तयारी करताना हृदयविकाराच्या झटक्याने मृत्यू झाला. काही दिवसांपूर्वीच, महाराष्ट्रातील कोल्हापूर येथे एक १० वर्षीय मुलगा त्याच्या घरामोर खेळत होता, तेव्हा त्याला अचानक अस्वस्थ वाटू लागले, तो घरी गेला आणि त्याने त्याच्या आईला पिण्यासाठी पाणी मागितले आणि तो आईच्या कुशीतच मरण पावला. यापूर्वी, महाराष्ट्रातील नाशिकमध्ये एका ६ वर्षीय शाळकरी मुलीचा हृदयविकाराच्या झटक्याने मृत्यू झाला. वायू प्रदूषणामुळे दरवर्षी ७० लाख मृत्यू होतात, ज्यामध्ये इस्केमिक हृदयरोग हे या मृत्यूंचे एक प्रमुख कारण आहे. जागतिक आरोग्य संघटनेचा अंदाज आहे की दरवर्षी अंदाजे ४.२ दशलक्ष अकाली मृत्यू बाहेरील वायू प्रदूषणामुळे होतात. वायू प्रदूषण असलेल्या भागात राहणारे लोक; रस्ते, रेल्वे, बंदरे किंवा औद्योगिक क्षेत्रांजवळ राहणारे किंवा काम

करणारे लोक, वणव्याच्या धुराच्या संपर्कात येणारे लोक, धूम्रपान न करणारे पण दुसऱ्याने केलेल्या धूम्रपानाच्या धुराच्या संपर्कात येणारी मुले यांचे आरोग्यावर हानिकारक आणि असंख्य परिणाम होतात. दुसऱ्याने केलेल्या धूम्रपानातील धुराच्या संपर्कात आल्याने हृदयरोग आणि स्ट्रोक, फुफ्फुसांचा कर्करोग, अचानक शिथू मृत्यू सिंड्रोम, वारंवार आणि गंभीर दम्याचे झटके आणि इतर गंभीर आरोग्य समस्या उद्भवतात. अनेक अभ्यासांनी वायू प्रदूषण आणि हृदयाच्या आरोग्यामधील स्पष्ट संबंध स्थापित केला आहे. जेव्हा लोक प्रदूषित हवेत श्वास घेतात, तेव्हा सूक्ष्म कण फुफ्फुसांमध्ये खोलवर जाऊ शकतात आणि रक्तवाहात प्रवेश करू शकतात. यामुळे हृदय व रक्तवाहिन्यासंबंधी समस्या उद्भवू शकतात, ज्यामध्ये खालील गोष्टींचा समावेश आहे: वाढलेला रक्तदाब, हृदयाच्या लयीत अडथळा, हृदयविकाराचा धोका वाढणे, एथेरोस्क्लेरोसिस आणि असुरक्षित लोकसंख्येवर परिणाम. अधिक जागरूकता, चांगली तपासणी आणि जीवनरक्षक उपायांची उपलब्धता वाढवून हृदयरोगामुळे होणाऱ्या अकाली मृत्यूंचे प्रमाण लक्षणीयरीत्या कमी केले जाऊ शकते. देशातील व्यापक प्रदूषण, भेसळ आणि अस्वच्छता रोखण्यासाठी सरकारने ठोस पावले उचलली पाहिजेत. जर आधुनिक जीवनशैली आपल्या आरोग्यासाठी हानिकारक असेल तर अशी जीवनशैली सोडून देणेच चांगले. संतुलित आहार घेणे हे सर्वोच्च प्राधान्य असले पाहिजे. फळे आणि भाज्या, प्रथिने, निरोगी वसा, जीवनसत्त्वे आणि खनिजे यांचे संतुलन राखा. दुसऱ्या जीवनशैलीत दरोज ३० मिनिटे व्यायामाचा समावेश करून सुरुवात करा. हृदयाच्या चांगल्या आरोग्यासाठी, शारीरिक हालचाली वाढवण्यासाठी आणि निरोगी वजन राखण्यासाठी कोई भी शारीरिक व्यायाम, हेलदी छंद महत्वाचा आहे. मीठ, साखर आणि तेलाचे सेवन नेहमी कमी करा. दरोज रात्री ७-८ तासांची पुरेशी झोप घ्या. तंबाखू, दारू किंवा इतर कोणतेही तय्यार ताबडतोब सोडून द्या. तुमच्या दैनंदिन दिनचर्येत व्यायाम कमी करणारे उपक्रम समाविष्ट करा. स्वच्छता पाळा, पर्यावरण सांभाळा. जीवनातील समस्या शहाणपणाने, शांततेने आणि विवेकाने सोडवा, ताण घेऊ नका. व्यस्त वेळाला स्वतःसाठी थोडा वेळ आनंदी क्षण जगा, कधीकधी तुमचे बालपण देखील जगा. जीवनाचा प्रत्येक क्षण आनंदाने सकारात्मकतेने जगा.

भारतीय संगीत क्षेत्रातील एक थोर संशोधक, संगीताशास्त्रकार व संगीतप्रसारक. विष्णू नारायण भातखडे हे दुर्मिळ रागांपाण्या नि चित्रा गोळा करता करता रामपूर रियासतीत पोचले. तेथील नबाब संगीताचे मोठे जाणकार नि गुणीजांचे पोशिंदे. नबाबांचे एक दरबारी छममसाहेब भातखडे यांचे चाहते. त्यांनी पंडितजींचे 'मिशन' नबाबांना समाजवादी संगितले. नबाबांशी झाले पण अट घातली की, दुर्मिळ बंदिशी पाहिजे असतील तर आमच्या उत्सादाचा गंडा बांधला पाहिजे. पंडितजीपुढे संकट उभे राहिले. छममसाहेब म्हणाले, 'अहो, तुम्ही तर वकीलही आहात ना ? स्वतःच मामला पेश करा.' मग दरबार भरल्यावर पंडितजींनी काम पकडले नि गंडा बांधण्यास नकार दिला. नबाबांनी कारण विचारले. त्यांनी उत्तर दिले, 'आपले उत्साद तर काबिलच आहेत; पण मी त्यांचा मुरीद (चेला) झाले तर हुजुरांचा गुलामी ठरेन. मेरी क्या माजालो की एस टी ठपन करू ? गुस्ताखीमाफ होतो हुजुरसे ही गंडापाने की अर्ज करू शकता ?' यावर नबाबांची कळी खुलली. त्यांनी मणभर मिठाई आणवली. गंडा बांधला नि पंडितजींना शंभरावर अनवर रागांची नोटेशन्स दिली.

कुटुंबातील सदस्य म्हणून पाहतात. प्रत्येक व्यक्तीची ताकद आणि मर्यादा ओळखून त्यांना योग्य संधी देतात. या मोकळ्या संवादांमुळे आणि विश्वासाच्या वातावरणामुळे, संस्थेतील प्रत्येकजण स्वतःच्या कामाप्रमाणेच मनपासून काम करते. यामुळे संस्थेने केवळ गरजू लोकांनाच नव्हे तर आपल्या मिळवून दिला नाही, तर अनेक नवीन वकिलांना त्यांचे करिअर घडवण्याची संधी दिली. करिअर, समाजसेवा आणि कुटुंब: एकाच वेळी शक्य समाजासाठी काम करताना त्यांनी कधीही आपल्या कुटुंबाकडे दुर्लक्ष केले नाही. त्या एक आदर्श गृहिणी, समर्पित आई आणि कर्तव्यक्ष पत्नी म्हणूनही आपल्या भूमिका निभावत आहेत. त्यांचे हे आयुष्य महिलांसाठी एक आदर्श आहे, जे त्यांना स्वतःच्या स्वप्नांना पूर्ण करताना कुटुंबाची जबाबदारीही उत्तमरीत्या पार पाडण्यासाठी प्रेरणा देते. अँड. सुनिता खंडाळे-साळसिंगीकर यांचे आयुष्य हे एकाच वेळी करिअर, समाजसेवा आणि कुटुंब या तिन्ही जबाबदाऱ्या उतमरीत्या पार पाडण्याचे उत्तम उदाहरण आहे. त्यांनी आपले करिअर यशस्वी केले, समाजासाठी निस्वार्थपणे काम केले आणि त्याचवेळी दोन मुलांची आई म्हणूनही जबाबदारी यशस्वीपणे पार पाडत आहेत. कोरोनाच्या महामारीच्या काळात, जेव्हा अनेक कुटुंबे आर्थिक आणि मानसिक दबावामुळे विस्कळीत झाली होती, तेव्हा अँड. सुनिता यांनी कोर्टबिंब समुपदेशनाचे काम हाती घेतले. त्यांनी अनेक कुटुंबे तुटण्यापासून वाचवली आणि त्यांच्यातील संवाद पुन्हा सुरू करण्यास मदत केली. याव्यतिरिक्त, मी महिला काँग्रेसमध्ये जाऊन तेथील महिलांच्या समस्या समजून घेतात आणि त्यांना विनामूल्य कायदेशीर मदत देतात. त्यांच्या या कार्यामुळे अनेक महिलांना दिलासा मिळाला आहे. अँड. सुनिता सांगतात, डॉ. बाबासाहेबांचे विचार आणि 'अभाविव' मधील अनुभव माझ्यासाठी नेहमीच मार्गदर्शक राहिले आहेत. कायदा जनमाणसांपर्यंत पोहोचवा, कोणीही कायद्याच्या मदतीशिवाय वंचित राहू नये आणि समतापूर्ण समाज निर्माण करण्यासाठी कायद्याचा उपयोग व्हावा, यासाठी मी आयुष्यभर काम करत राहीन. हे सांगताना त्यांच्या डोळ्यात एक वेगळीच चमक दिसते. ही चमक केवळ एका वकिलाची नाही, तर एका सामाजिक कार्यकर्त्याची आहे, जी समाजातील प्रत्येक व्यक्तीला न्याय मिळवू देण्यासाठी करिअर बांध आहे.

अशोकान्न...

स्कुल बॅग ?

नाकपेक्षा मोती जड ही स्कुल बॅगची कथा बालकांना सुरू झालीय पाठ मनकाची व्यथा . .

वय आणि ओझ्यात साधाव योय संतुलन तरच ठरेल ना तज्ञांना - तसेच अनेक शिष्य ? ..

ग्रामिण भागातील मुलांना करावी लागते यापरिघट समस्याचे गांभीर्य जाणून पर्यायी उपाय शोधावे निट ..

प्रा.अशोक साराडा मेहरकर
(१४२२३९४३३९)

८८ लाखाचा एच १ वी व्हिसा, धडा काय घेणार?

अमेरिकेचे राष्ट्राध्यक्ष डोनाल्ड ट्रम्प हे भारताच्या हात धुवून मागे लागले आहेत. भारत पाकिस्तान युध्द आपण थांबवले असा दावा करण्यापासून भारतावर ५० टक्के आयात कर लादण्यापर्यंत त्यांनी भारत विरोधी नीती राबवायला सुरुवात केलेली दिसते. अमेरिका फस्ट हे त्याचे धोरण आहे. पण ते राबवताना भारताला त्याचे परिणाम भोगावे लागत आहेत. ट्रम्प यांनी एका आदेशावर स्वाक्षरी करून अमेरिकेत नोकरीसाठी येणाऱ्या कुशल व तज्ञ भारतीयांना जबरदस्त झटका दिला आहे. नव्या आदेशानुसार एच वन बी व्हिसा मंजूर केला होता. सन २०२४ मध्ये ही संख्या घटली व ७१, २१९ भारतीयांना एच वन बी व्हिसाचा लाभ मिळाला. यावर्षी २०२५ मध्ये आजवर ६४ हजार भारतीयांना एच वन बी व्हिसा मंजूर झाला आहे. गेल्या दोन तीन वर्षात नोकरीसाठी अमेरिकेत येणाऱ्या भारतीयांना व्हिसा देण्याचे प्रमाण अगोदरच घटले आहे. आता या व्हिसाचे शुल्क भरमसाठ वाढविल्यामुळे नोकरीसाठी अमेरिकेत

जाणाऱ्या भारतीयांचा ओघ निश्चितच थांबेल किंवा खूपच कमी होईल. सहा लाखावरून थेट ८८ लाख अशी व्हिसा शुल्कात भरमसाठ वाढ केल्याने भारतीय तरुणांचे व्हिसा शुल्क भरणाऱ्या अमेरिकन कंपन्याही हक्कल्या आहेत. एवढे मोठे शुल्क ते भरण्याची तयारी दाखवतील का, हा कळीचा मुद्दा आहे. भारतीय कुशल तज्ञांची, तंत्रज्ञांची व इंजिनियर्सची संख्या घटली तर अमेरिकन कंपन्यांच्या कारभारावरही परिणाम होईल व या व्हिसा वाढीचा अर्थव्यवस्थेवरही परिणाम होऊ शकतो. कमी वेतनात कुशल तंत्रज्ञ म्हणून भारतीय नागरिक उपलब्ध होतात म्हणून अमेरिकेत भारतीय तरुणांना मोठी संधी मिळत होती. गेली काही दशके भारतीय नागरिकांनी सिलिकॉन व्हॅलीमध्ये मोठे स्थान निर्माण केले होते. आता भरमसाठ व्हिसा शुल्कामुळे अमेरिकेत जाऊ इच्छिणारे भारतीय तरुण देशात राहूनच विज्ञान, तंत्रज्ञान, वैद्यकीय नि आयटी क्षेत्रात सेवा करणार की

ऑस्ट्रेलिया, युके, कनडा आणि युरोपकडे धावणार ? अमेरिकेने लादलेले निर्बंध आणि नोकरीसाठी आकारलेले भरमसाठ व्हिसा शुल्क हे भारतावर ट्रम्प सरकारने लादलेले नवे संकट आहे. या संकटाकडे बघून हताश होणार की आव्हान म्हणून संकटाला सामोरे जाणार हाच खरा प्रश्न आहे. कुशल तंत्रज्ञ व बुध्दीवंताना भारतातच नोकरी शोधावी लागेल किंवा स्टार्ट अप किंवा मेक इन इंडियामधे उतरावे लागेल. भारतीय सॉफ्ट वेअर सेवेची निर्यात सध्या १५८ अब्ज अमेरिकन डॉलर्स आहे. येत्या पाच वर्षात ती २०० अब्ज डॉलर्सच्या पुढे



सुकुत खांडेकर
09५९४२२४000
sukritforyou@gmail.com

देश्यासाठी उत्तम प्रशिक्षण देणारा संस्थानाही देशात चांगली संधी मिळू शकेल.

भारतातून जागतिक स्तरावर आयटी व सॉफ्टवेअर सेवा देण्यासाठी उत्तम वातावरण असले पाहिजे. स्वच्छ व निरोगी परिसर पाहिजे. उत्तम वेतन व दर्जेदार सेवा देता आली तरच भारतीय तरुणांना स्पर्थेत टिकून राहता येईल. सरकारी कामातील लाल फितीचा कारभार आणि सर्व स्तरावर बोकळाळलेला भ्रष्टाचार व कामचुकारपणा असेल तर जागतिक स्पर्थेत आपण कसे टिकाव धरू शकाणार ? काम न करता वेतन किंवा मोबदला मिळाला पाहिजे आणि जास्तीत जास्त सेवा फुकट मिळाल्या पाहिजेत ही मानसिकता दूर होणे सर्वात महत्वाचे आहे. राजकीय नेत्यांच्या मते चक्रा मारणे आणि सरकारी नोकसर्हांची मनभरणी करणे या गोष्टी कायमच्या बंद होणे गरजेचे आहे. विदेशात जशी सुसज्ज व अद्ययावत असतात तशी कार्यालये देशात राज्या राज्यात उपलब्ध झाली पाहिजेत. महत्वाच्या मोठ्या शहरांत सुसज्ज ग्रोथ सेंटर उभारली पाहिजेत. वीज व पाणी

पुरवठा अखंड पाहिजे, इंटरनेट सेवा उत्तम असली पाहिजे. संशोधनासाठी सुविधा व कॉर्पोरेट वातावरण स्पर्थेसाठी गरजेचे आहे. कर आकारणी व कंपन्यांसाठी असलेले कायदे व नियमावली गुंतागुंतीचे नसावेत याची सरकारने काळजी घेतली पाहिजे. अन्य कोणत्याही देशापेक्षा भारतात टलेन्ट टलेट हब म्हणून ओळखला जाईल. भारतीय कंपन्यांकडे विदेशातून अधिकारी गुंतवणूक आकर्षित होईल असे वातावरण निर्माण झाले तर भारत जागतिक पातळीवर आयटी व सॉफ्टवेअर सेवा देण्यात अग्रेसर राहिल हे वेगळे सांगण्याची गरज नाही. पंतप्रधान नरेंद्र मोदी यांनी पुन्हा स्वदेशीचा पुरस्कार कायद्याला सुरुवात केली आहे. मेक इन इंडिया, मेड इन इंडिया, स्ट्रट अप इंडिया, कौशल विकास योजनांना आता गती देणे गरजेचे आहे. नोकसर्हांच्या आणि सरकारी फायलींच्या विळख्यात या

योजना अडकून राहणार नाहीत याची दक्षता घेतली पाहिजे. उद्योग, तंत्रज्ञान व आयटी सारखी मंत्रालये त्याची माहिती व ज्ञान व कामाची आवड असलेल्या मंत्री व सचिवांकडेच दिली पाहिजेत. संशोधन, विकास व उद्यमशीलता यांना प्रोत्साहन दिले तर आपला देश आंतरराष्ट्रीय पातळीवर टलेट हब म्हणून ओळखला जाईल. अमेरिकेत जाऊन अब की बार ट्रम्प सरकार अशा घोषणा देऊनही भारताच्या काय पदरी पडले हे सर्व जगाने बघितले आहे. आता हळूहळू करण्याऐवजी ट्रम्प सरकारने लादलेले संकटातून सोने कसे निर्माण करता येईल यावर सरकार आणि खाजगी क्षेत्राने लक्ष केंद्रीत कायबला हवे. भारतीय युवकांमधील नैराश्य दूर करण्यासाठी कालबध्द योजनापूर्वक प्रयत्न करायला हवेत. अन्यथा हा बुध्दिजीवी तरुण आपली स्वने पूर्ण करण्यासाठी अमेरिकेला पर्याय म्हणून युरोप, युके, कनडा, ऑस्ट्रेलिया आणि आखाती देशांकडे मोठ्या संख्येने जाईल

शेतातून पाणी वाहत नाही तर शेतकऱ्यांचे रक्त वाहतंय...

सध्या महाराष्ट्रासह संबंध देशात पावसाने व पुराने थैमान घातले आहे. गाड्यांची वाहतूक म्हणजेच दळणवळण व्यवस्था ठप्प झाली आहे. कुठे कुठे तर पुराच्या पाण्याने लहान मोठ्या गाड्या सुध्दा वाहून जात आहेत. माणसे वाहून जात आहेत, गुरेढोरे वाहून जात आहेत, काही गावांमध्ये पावसाच्या पुराने छोटी-मोठी घरं सुद्धा वाहून गेली आहेत. ही परिस्थिती सध्या महाराष्ट्रात निर्माण झाली आहे. नद्या, नाले, ओढे व तलाव पाण्याने पूर्णपणे दुधडी भरून वाहत आहेत. यामध्ये येणारे पाणी हे संपूर्णतः शेतकऱ्यांच्या शेतातून येत आहे. शेतकऱ्यांच्या शेताला सध्या तलावाचे स्वरूप आले आहे. एवढा पाण्याने हाहाकार घातला आहे. शेतातील हिरवळीने नटलेले व डोलाने नाचू आगलेले जोरदार पिक जसे की, कापूस, सोयाबीन, मूग, उडीद व ऊस अतिवृष्टीच्या तडाख्याने व पावसाच्या मान्याने अस्ताव्यस्त झाला आहे. कापसाला चांगलेली चाफे व बोंडे पावसाच्या तडाख्याने गळून पडली आहेत. सोयाबीन, मूग व उडीद तर पावसाच्या साचलेल्या पाण्यात बुजून गेला आहे. विविध फळांच्या फळबागांचा पावसाने नायनाट केला आहे. इतके प्रचंड प्रमाणात पाणी शेतकऱ्यांच्या शेतात साचले आहे. शेतकऱ्यांना शेतात जायचे म्हटले तर कसे जावे ? हा प्रश्न निर्माण झाला आहे. शेतातील गंभीर व भयावह परिस्थिती पाहून शेतकरी हवालदिल व नाराज झाले आहेत. उन्हाळ्यापासून शेतकरी शेतात पेरणीची तयारी करतात. अतिशय मेहनतीने व बेजार होऊन शेतीची मशागत करतात. अंगातील रक्त आटवून व रक्ताचे पाणी करून शेतकऱ्यांनी शेतात धान्य पिकवलेले असते. यंदा पिक सुद्धा जोमात व जोरात आले. यंदा पावसाने चांगली साथ दिली म्हणून शेतात पीक धान्य सुद्धा जोरात आले. नेमकेच शेतकऱ्यांच्या हातातोंडाशी आलेले पीक आणि यातच अतिवृष्टीने दिलेला जोरदार दणका यात शेतकऱ्यांचे कंबरडे मोडले आहे. शेतकऱ्यांच्या तोंडात आलेला घास पावसाने हिरावून नेला आहे. शेतात यावर्षी चांगली बरकत होणार म्हणून शेतकरी यंदा आनंदतात होते. यंदा दिवाळी गोड होणार म्हणून शेतकऱ्यांचा आनंद गगनात मावेनासा झाला होता. परंतु या महापुरात शेतकऱ्यांच्या शेताला तळ्याचे स्वरूप आल्याने संपूर्ण शेती जलमय झाली आहे. शेतकऱ्यांच्या शेतातून पाणी वाहत नाही तर ते शेतकऱ्यांचे रक्त वाहतंय असे म्हटले तर ते वागणे ठरणार नाही. निर्गाफीचा कोप, मुला मुलींचे लग्न, घर प्रपंच आणि कर्जबाजारीपणामुळे यंदा आत्महत्येत प्रचंड वाढ होते की काय असे मला वाटत आहे. शेतकऱ्यांच्या आत्महत्या टाळायच्या असतील, शेतकऱ्यांना सुखी व समाधानी बघायचे असेल, शेतकऱ्यांना आर्थिक दिलासा द्यायचा असेल आणि शेतकऱ्यांचे झालेले नुकसान त्वरित पंचनामे करून त्यांच्या खात्यावर योग्य ती रक्कम द्यायची असेल तर शासनाने याचा विलंब न करता त्वरित शेतकऱ्यांच्या खात्यावर योग्य ती रक्कम देऊन आर्थिकदृष्ट्या कमकुवत शेतकऱ्यांना खंबीर व मजबूत करावे आणि शेतकऱ्यांच्या शेतातून वाहू लागलेले शेतकऱ्यांचे रक्त थांबवावे एवढेच सरकारला माझे पोटटिटिकिने सांगणे आहे. शेतकरी जगला तरच हे सुंदर जग टिकणार आहे. ज्या दिवशी शेतकरी शेती पिकवणे बंद करतील त्या दिवशी हे जग ठप्प होईल आणि देशात उपासमारीची समस्या निर्माण होईल, एवढे मात्र नक्की...

बुद्धपूषण चंद्रकांत कांबळे
खंडाळी ता.अहमदपूर जिल्हा लातूर
मो.७७९८७९५६६९

नवीन जीएसटी सुधारणा विधेयक सर्वसामान्यांना मोठा दिलासा देणारा : मनोहर कुंभारे

सावनेर पामकोर्ट लॉन येथे पत्रकार परिषद

सावनेर, २८ सप्टेंबर : केंद्र सरकारने नुकतेच नवीन जीएसटी सुधारणा विधेयक मंजूर केले. खऱ्याअर्थाने हि देशाच्या अर्थव्यवस्थेला व सर्वसामान्यांना दिलासा देणारा कांतिकारी निर्णय ठरणार आहे. असे मत मनोहर कुंभारे भाजप जिल्हाध्यक्ष काटोल यांनी सावनेर येथील पाम कोर्ट लॉन येथे घेण्यात आलेल्या पत्रकार परिषदेत माहिती दिली. यावेळी धनरामजी देवके (मुख्य संघटक), आदर्श पटले, जिल्हा महामंत्री भाजप जिल्हा उपाध्यक्ष रामराव मोवाडे, दिनेश ठाकरे, जिल्हा सरचिटणीस आणि जिल्हा समन्वयक, उज्वला बोढारे, जिल्हा अध्यक्ष आघाडी, भाजप महिला आडखड नेत्या ज्योती कांबळे,मंदार मंगळे सावनेर मंडळ अध्यक्ष, आयुषी धपके, सोनु नवधिगे, जिल्हा प्रसिद्धी

प्रमुख तसेच सहसंयोजक जीएसटी, प्रतिक कोल्हे मंडळ अध्यक्ष कळमेश्वर, राजू पुराल, मनीष खंगारे रवींद्र ठाकूर तुषार उमाटे, राजू भुजाडे, महेश चकोल, पिटू सातपुते, तनय मोवाडे ईत्यादींची उपस्थिती होती. कुंभारे म्हणाले की, २०१७ मध्ये केंद्र सरकारने जीएसटी कर प्रणाली देशात लागू केली होती. त्यावेळी जीएसटी मध्ये ५ १२ १८ आणि २८ टक्के असे ४ स्लॅब ठेवण्यात आले होते. सरकारने वस्तू व सेवा कर (जीएसटी) च्या स्लॅब मधील १२ आणि २८ टक्के हे स्लॅब कमी करण्याचा निर्णय घेतला आहे. आता यावेळी धनरामजी देवके (मुख्य संघटक), आदर्श पटले, जिल्हा महामंत्री भाजप जिल्हा उपाध्यक्ष रामराव मोवाडे, दिनेश ठाकरे, जिल्हा सरचिटणीस आणि जिल्हा समन्वयक, उज्वला बोढारे, जिल्हा अध्यक्ष आघाडी, भाजप महिला आडखड नेत्या ज्योती कांबळे,मंदार मंगळे सावनेर मंडळ अध्यक्ष, आयुषी धपके, सोनु नवधिगे, जिल्हा प्रसिद्धी

कोरेशन ठरेल हे निश्चित, जो भारताच्या अर्थव्यवस्थेला नव्या उंचीवर नेईल. ही सुधारणा केवळ कर - सुलभीकरणपुरती मर्यादित न राहता भारताची जागतिक स्पर्धात्मकता वाढविणारी ठरेल. पंतप्रधान नरेंद्र मोदी यांनी मंजूर केलेल्या नवीन जीएसटी सुधारणांच्या अनुषंगाने होणारे परिणाम हे सर्वसामान्यांना आर्थिक संजीवनीच ठरणार आहे. नवीन जीएसटी सुधारणा शेतकऱ्यांसाठी आणि सर्वसामान्य जनतेसाठी अनेक प्रकारे फायदेशीर ठरणार आहेत. दैनंदिन जीवनात लागणाऱ्या अनेक वस्तूवरील करदर कमी झाल्यामुळे स्वयंपाक घरातील खर्च कमी होईल. तूप, पनीर, दुध पदार्थ, साबण, शॅम्पू यासारख्या आवश्यक वस्तू आता अधिक स्वस्त मिळणार असल्याने सर्वसामान्यांच्या जागण्याचा भार हलका होईल. शेतकऱ्यांना शेतीसाठी लागणाऱ्या काही साहित्य व उपकरणांवरील जीएसटी कमी झाल्यामुळे त्यांचा खर्च कमी होईल. यामुळे



त्यांचा उत्पादन खर्च कमी होऊन नफा वाढण्याची संधी उपलब्ध होईल. वस्तू स्वस्त झाल्यामुळे बाजारात मागणी वाढेल आणि विक्रीत वाढ होऊन शेतीमालालाही चांगली किंमत मिळण्याची शक्यता आहे. या सुधारणा ग्रामीण तसेच शहरी भागातील लोकांच्या खिशाला दिलासा देणाऱ्या ठाट आहेत. त्यामुळे सर्वसामान्य शेतकरी शेतमजूर व

मध्यमवर्गीय लोकांचे अर्थमंत्री निर्मला सीतारमण, प्रधानमंत्री नरेंद्र मोदी व केंद्र सरकार वर विश्वास अजून ठाम झाला असल्याचे ते म्हणाले. पत्रकार परिषदेत आटोपण्यानंतर पाम कोर्ट लॉन येथे प. दिनदयाल उपाध्याय यांची जयंती साजरी करण्यात आली.यावेळी मोठ्या संख्येने भाजप कार्यकर्ते उपस्थित होते.

हिट अँड रनमध्ये तरुणाचा मृत्यू

नागपूर, २८ सप्टेंबर : वाडी ठाण्यांतर्गत रस्त्याच्या कडेला एक व्यक्ती जखमी अवस्थेत आढळला होता. पोलिसांनी त्याला उपचारार्थ मेयो रुग्णालयात नेले असता डॉक्टरांनी मृत घोषित केले होते. पोलिसांनी या प्रकरणात अकरमात मृत्यूची नोंद करून तपास सुरू केला. तपासात अज्ञात वाहनाचा धडकेत त्याचा मृत्यू झाल्याचे निष्पन्न झाले. आता पोलिसांनी अज्ञात वाहनाच्या चालकाविरुद्ध गुन्हा नोंदवून तपास सुरू केला आहे. रोशन पांडुरंग ढोणे (३५) रा. पांढराबोडी, अंबाझरी असे मृताचे नाव आहे.

पोलिसांनी दिलेल्या माहितीनुसार, गत २३ सप्टेंबरच्या सकाळी ६ वाजताच्या सुमारास रोशन हे त्यांच्या एमएच-४०/सीएल-३६२२ क्रमांकाच्या मोटारसायकलवर अमरावती-नागपूर मार्गाने जात होते. रगत उत्सव बिळिंगसमोर भरधाव असलेल्या अज्ञात वाहनाच्या

चालकाने त्यांना जबर धडक दिली. ही धडक इतकी जोरदार होती की, रोशन दूरवर फेकल्या गेले. अपघातानंतर आरोपी वाहन चालक घटनास्थळावरून पसार झाला. बराच वेळपर्यंत रोशन रस्त्यावर जखमी अवस्थेत पळून गेले. सकाळी मॉर्निंग वॉकसाठी निघालेल्या लोकांनी त्यांना जखमी पाहून घटनेची माहिती पोलिसांना दिली. वाडी पोलिस घटनास्थळी पोहोचले. रोशन रस्त्याच्या कडेला जखमी अवस्थेत पडून होते, तर त्यांची मोटारसायकल काही अंतरावर पडलेली होती. पोलिसांनी तत्काळ त्यांना उपचारार्थ मेयो रुग्णालयात नेले, मात्र डॉक्टरांनी तपासून रोशनला मृत घोषित केले. पोलिसांनी अकरमात मृत्यूची नोंद करून तपास सुरू केला. तपासात अज्ञात वाहनाच्या चालकाने त्यांना धडक दिल्याचे स्पष्ट झाले. पोलिसांनी आरोपी चालकाविरुद्ध गुन्हा नोंदवून त्याचा शोध सुरू केला आहे.

डब्ल्यूसीएल येथे स्वच्छता ही सेवा २०२५ मोहीम

नागपूर, २८ सप्टेंबर: स्वच्छता ही सेवा २०२५ मोहिमेअंतर्गत, २३ सप्टेंबर २०२५ रोजी डब्ल्यूसीएल मुख्यालयात स्वच्छता मित्रसुरक्षा शिबिर आयोजित करण्यात आले होते. या शिबिरात आरोग्य आणि डोळ्यांची तपासणी तसेच स्तनाच्या कर्करोगाची तपासणी करण्यात आली होती. या उपक्रमांतर्गत, डब्ल्यू सी एल आणि आसपासच्या परिसरातील स्वच्छता कर्मचाऱ्यांना योग्य काळजी आणि तपासणी सुविधा देण्यात आल्या. शिबिराचे उद्घाटन डॉ. हेमंत शरद पांडे, संचालक (मानव संसाधन) यांनी केले. त्यांनी आपल्या भाषणात स्वच्छता आणि आरोग्याचे महत्त्व अधोरेखित केले आणि स्वच्छता



कर्मचाऱ्यांच्या अमूल्य योगदानाचे कौतुक केले, डॉ. पांडे यांनी स्वच्छता कर्मचाऱ्यांना सुरक्षा किट प्रदान केले.

जेणेकरून ते त्यांचे कर्तव्य अधिक व्यवस्थित सुरक्षितपणे पार पाडू शकतील.

शब्दकोडे क्रमांक २२२७

१	२	३	४	५	६	७	८	९	
१०				११		१२		१३	
		१४	१५	१६	१७		१८	१९	
२०	२१			२२	२३		२४	२५	२६
	२७		२८	२९	३०	३१	३२	३३	
३४			३५		३६		३७		
		३८			३९	४०	४१	४२	
४३			४४	४५	४६	४७			
			४८	४९	५०				५१
५२	५३	५४		५५		५६		५७	
		५७		५८		५९	६०	६१	
६२	६३		६४	६५	६६		६७		
	६८				६९		७०	७१	७२
७३	७४			७५		७६			
	७७			७८		७९			

७९) रक्षण करणारा	कसम लौट आइये'
उभे शब्द :-	एक हिंदी चित्रपट गीत
१) जहाज, नौका इ	४०) अर्पकाचा गळा दाबून खून करणे (वा.प्र.)
साथी वहात	४२) सामान
२) नूतन	४४) थोडे, लव
३) पाऊल (हिं.)	४६) काकुळतने आर्जव करणे (वा.प्र.)
४) आश्चर्य	४७) बंगला, मोठा वाडा
५) रविवार	४८) एक रंगीत लाकूड
६) दुर्दशा	४९) कशा प्रकारचा
७) तुलीया	५१) पडदा
८) रात्रीचा पाऊस	५३) तो पर्यंत
९) सरपण, कोळशाचे दुकान	५४) गतिमान
१५) दार	५६) राजाची अत्यंत आवडती राणी
१६) सगळा, जमिनीवरील कर	५८) नरसिंह
१९) पंख	६०) तात्पर्य
२१) उपयोग	६२) अदृश्य
२३) जैन साधू	६३) मोठी आण, चिता
२५) मिंतीलील कपाट	६४) लहान
२६) चलनवलन	६६) वाळवी
२८) नाचणी	६७) पोत्याचे कापड
३०) यात्रेला नियमित जाणारा	७१) सापाची एक जात
३२) फणसातील खाद्यभाग	७२) गाण्यातील एक शब्दालंकार
३४) जनगणना	७४) प्रामाणिक
३७) मधमाशी	७५) ओटा, कड्डा
३८) **** करके हमे यू न जाईये, ७६) हिन्दीत पुन्हा	
आपको हमारी	(उत्तर उद्याच्या अंकता)

मागील शब्दकोड्याचे उत्तर															
आ	प	जी	सा	प	जी	गु	ळा	मी	पा	प	जी	म	घ		
च	न		द	र	ड	ख	ट	र	ट	र	मे				
घ	घा	क	मी			न	र	मा	ई	स	वा				
र	ख	ना	घ	र	ली		न	प	र	स					
ड	ड	र	र	र	र	र	र	र	र	र	र	र	र	र	र
डो	ळा	स	जे		ळ		स	त	पा	त					
स	क	ट	क	सा	ख	र		स	व	म	जी	री			
के	र	क	स	म		सं	स	ली	पा	ळ	त				
मे		क	स	सा	ट	सं	घ	र							
प	सो	म	ळ	प	लं	ग	पो	सं	त	स	म				
घ	क	म	क	सा	घ	ली	म	घ	र	घ	र				
ख	सा	आ	घ	आ	पा	मी	व	म							
वा	र	भा	ई	सा	र	भा	र	त	स	सा					
क	द	र	क	क	ज	र	त	र	स	त	त				
स	न	र	स	र	जी	त		न	म	ख	र	म			

आडवे शब्द :-
१) मातापिता
५) **** राजाराम, पतित पावन सीताराम
१०) मध्यस्थ
११) सूर्य
१२) चांदी
१३) कातडी
१४) मंडपाच्या किंवा छताच्या शिखराचा मध्यभाग
१७) इंद्र
१८) उपयोग
२०) नूतन
२२) असुर
२४) एक छोटे वर्मवाद्य

२७) लायसेन्स (म.)
२९) उद्याच्या नंतरचा दिवस
३१) मय, भीती, शंका
३३) किंमत
३४) लोणच्यातील द्रवमसाला
३५) झोपेचे खोबरे, जागे राहाणे
३६) सतत भटकणारा
३९) सोने
४१) मोठी गंमत
४३) चंद्र
४५) पिकांचा एक हंगाम
४७) ओशी वहाणारा
४८) मूर्ती तयार करणारा
५०) फकीर, भिक्वारी, मदारी
५२) चाल संपण्याची रीत

५५) कर्ज देणारा
५६) गुणाकार
५७) जाणे
५९) अर्ध ऑजळ
६१) पक्का चोर, गुन्हेगार, वस्ताद,
६२) विधवा
६४) पृथ्वी
६६) व्यायाम
६८) निबिड अरण्य
६९) माळ, हार
७०) रय्य
७३) अस्ताव्यस्त पडलेले सामान
७५) समाधान होणे (वा.प्र.)
७७) सततची हालचाल
७८) वजन,

क्लेम सेटलमेंट रेशोसह आयसीआयसीआय पुडेन्शियल लाइफ आघाडीवर

अमरावती, २८ सप्टेंबर : एप्रिल २०२५ ते जून २०२५ या कालावधीसाठी आयसीआयसीआय पुडेन्शियल लाइफ इन्शुरन्सने क्लेम सेटलमेंट रेशो ९९.६०% एवढा घोषित केला आहे. हे राशेो या व्यवसायातील सर्वाधिक आहे. विशेष म्हणजे, फार चौकशी न करता केलेल्या क्लेम सेटलमेंटसाठी लागणारा सरासरी वेळ हा फक्त १.१ दिवस एवढा होता. आयसीआयसीआय पुडेन्शियल लाइफ इन्शुरन्सचे मुख्य ऑपरेशन्स ऑफिसर अमिश बॅकर म्हणाले, जिथे आश्वासने वास्तवाशी जुळतात, तिथे दावे केले जातात. आयसीआयसीआय पुडेन्शियल लाइफमध्ये, प्रत्येक दावा अत्यंत संवेदनशीलतेने हाताळला जातो आणि त्यावरील प्रक्रिया जलद केली जाते. आमची हीच तत्परता आर्थिक वर्ष २०२६ च्या पहिल्या तिमाहीतील आमच्या दावे निकाली काढण्याच्या प्रमाणात (९९.६०%) मध्ये दिसून येते. कंपनीने आर्थिक वर्ष २०२६ च्या पहिल्या तिमाहीत एकूण ४०६.८९ कोटीचे मृत्यू दावे निकाली काढले. ९.६५ आणि एमएल आधारित तंत्रज्ञानासह डेटा एंजालिटिक्सचा वापर आम्हाला या दाव्यांवर जलद आणि कार्यक्षमतेने प्रक्रिया करण्यास सक्षम करत आहे. 'क्लेम फॅर अउर' या उपक्रमांतर्गत, सर्व कागदपत्रे मिळाल्यानंतर एका दिवसात सर्व पात्र दावे निकाली काढण्याचे आश्वासन कंपनी देते. आर्थिक वर्ष २०२६ च्या पहिल्या तिमाहीत, कंपनीने या उपक्रमांतर्गत एकूण ७४४.७२ कोटीचे दावे निकाली काढले आहेत. कंपनीचे डिजिटल सक्षमकर्ते दावेदाऱ्यांना दावे दाखल करण्यास आणि त्यांचा पाठपुरावा करण्यास मदत करत आहेत.

राशीभविष्य
मेघ : आज तुमचे लक्ष कौटुंबिक आणि भावनिक बाबींवर असेल. घर आणि काम यांच्यात संतुलन राखा. करिअरची प्रगती मंद असेल, परंतु संयम आणि कठोर परिश्रम यश मिळवून देतील.
वृषभ : आज संतुलन राखणे अत्यंत महत्वाचे आहे. निष्पक्षता आणि समजूतदारपणामुळे भागीदारी मजबूत होईल. घाईघाईने निर्णय घेणे टाळा. काळजीपूर्वक पावले उचला. जोडीदाराशी संवाद साधा.
मिथुन : आजचा दिवस पूर्वीपेक्षा जास्त फायदेशीर असेल. तुम्ही तुमच्या महत्वाच्या विश्वास ठेवा आणि कठोर परिश्रम करा, तुमचे काम यशस्वी होईल. आज तुमचे उत्पन्न चांगले होईल.
कर्क : आज तुमची ऊर्जा सकारात्मक दिशेने वळवा. कामाच्या ठिकाणी किंवा नातेसंबंधांमध्ये संघर्ष ट

महासागर

सोमवार २९ सप्टेंबर २० २५

भंडारा

शकबाकीदारासाठी एकरकमी परतावा

येजना ३१ मार्च २० २६ पर्यंत

भंडारा : १४ ऑगस्ट, २०२५
रोजीच्या परिपक्वा नुसार थकीत कर्ज प्रकरणात संपूर्ण कर्ज रक्कमेचा एकरकमी भरणा करणाऱ्या लाभार्थी यांना थकीत व्याज रक्कमेत ५०/टक्के सवलत देण्याबाबतची एकरक्कमी परतावा योजना ३१ मार्च,२०२६ पर्यंत राबविण्यात येत आहे.त्यानुसार महामंडळाच्या थकबाकीदार लाभार्थींना या योजनेचा लाभ घेऊन कर्ज मुक्त व्हावे असे आवाहन जिल्हा व्यवस्थापक महा-राष्ट्र राज्य इतर मागासवर्गीय विकास महामंडळ भंडारा विभागानी कळविले आहे.

पिटेझरीत सागवानाची कत्तल, खांबा (जां.)पहाडी कॅम्प वर सापडला झाडे कापण्याचा आरा

***५० च्यावर सागवानाची अवैध कत्तल , नागरिकांनी केली तक्रार**

***नागझिरा वन्यजीव विभागातील प्रकार ; कारवाई कडे नागरीकांचे लक्ष**

महासागर प्रतिनिधी

किन्ही(मोखे) दि. २८ सप्टेंबर :

जवळील ग्राम पिटेझरी येथे नागझिरा वन्यजीव अभयारण्य गेट आहे. नागझिरा वन्यजीव विभागाचे राखीव वनक्षेत्र आहे. परंतु गेल्या काही महिन्यांपासून पिटेझरी परीसरात सागवानाची अवैध वृक्षतोड करण्यात आली आहे .

नागझिरा वन्यजीव विभागाच्या पिटेझरी येथे गेल्या चार पाच महिन्यांपासून सागवानची कत्तल सुरू आहे. बॅरल गेट, फरसनाला परिसर, सोनारागाडी, मामाभाषा परिसर, दमाही, मोठा नाला परिसर, येथील सुमारे ५० ते ६० सागवन लाकुड कापण्यात आले आहेत. यासंदर्भातील तक्रार नवेगाव - नागझिरा टायगर रिझर्व फॉरेस्ट चे क्षेत्र संचालक यांच्याकडे करण्यात आली आहे. येथील सुमारे ५० ते ६० सागवन लाकुड कापण्यात आले आहेत. यासंदर्भातील तक्रार नवेगाव - नागझिरा टायगर रिझर्व फॉरेस्ट चे क्षेत्र संचालक यांच्याकडे करण्यात आली आहे. वन्यजीव भागातील कोणतीही लाकडे (झाड) कापता येत नाहीत . साधी सुकलेली लाकडेही बाहेर नेण्यास मनाई आहे. असे असताना



कोणतीही शासकीय प्रक्रिया पार न पाडता ही सरीस अवैध वृक्षतोड करण्यात आली आहे. पिटेझरीत सागवान वृक्षांची अवैध वृक्षतोड करण्यात आली असून खांबा (जां.) पहाडी कॅम्प येथे लाकुड कापण्याचा आरा सापडला . त्याची तक्रार वनपरिक्षेत्र अधिकारी बारसागडे यांच्याकडे करण्यात आली. परंतु त्यांनी संबंधितांवर कोणत्याही प्रकारची कारवाई केली नाही. त्यामुळे कुंपणच शेत खात असल्याची चर्चा परिसरातील नागरिकांमध्ये होत आहे.

जुन, जुलै, ऑगस्ट, सप्टेंबर या चार महिन्यांत ही अवैध वृक्षतोड झाली आहे. वृक्षतोड झालेल्या सागवानाची खुटे दिसु नयेत यासाठी मजुरांकडून आरीने खुटे जमिनीपासून कापले जातात . त्यासाठी आरीचा वापर केला जातो. नियमानुसार लाकुड चोरीला गेल्यानंतर पीआर करणे जरूरी असते . पण कोणताही वनरक्षक माझ्या क्षेत्रातून सागवान चोरीला गेला असे सांगून पीआर करत नाही. आपल्या कार्यक्षेत्रात, वनकक्षात गस्त वनरक्षकांना करणे गरजेचे असते

राष्ट्रीय गोपाळरत्न पुरस्कार २० २५ साठी अर्ज आमंत्रित

महासागर प्रतिनिधी

भंडारा दि. २८ सप्टेंबर:

सरकारच्या पशुसंवर्धन व दुग्धव्यवसाय विभागामार्फत ‘राष्ट्रीय गोपाळरत्न पुरस्कार २०२५’ जाहीर करण्यात आला आहे.

देशी गायी-म्हशींचे संवर्धन, दुग्धोत्पादन वाढविणे तसेच डेअरी सहकारी संस्था, शेतकरी उत्पादक कंपनी आणि कृत्रिम रेतन तंत्रज्ञ यांना प्रोत्साहन देण्यासाठी दरवर्षी हा पुरस्कार प्रदान करण्यात येतो.

पुरस्काराच्या प्रमुख श्रेणी :

१. उत्कृष्ट दूध उत्पादक शेतकरी (देशी

गायी /म्हशी)
२. उत्कृष्ट डेअरी सहकारी संस्था /दूध उत्पादक कंपनी/शेतकरी उत्पादक संघटना
३. उत्कृष्ट कृत्रिम रेतन तंत्रज्ञ (AIT) पुरस्कार रक्कम (शेतकरी व संस्था श्रेणी) : प्रथम क्रमांक -५,००,०००/- द्वितीय क्रमांक - ३,००,०००/- तृतीय क्रमांक - २,००,०००/- (AIT श्रेणीसाठी केवळ प्रमाणपत्र व स्मृतिचिन्ह देण्यात येईल.)
अर्ज प्रक्रिया : इच्छुक शेतकरी, डेअरी संस्था, शेतकरी उत्पादक कंपनी अथवा कृत्रिम रेतन तंत्रज्ञ यांनी अर्ज फक्त ऑनलाइन स्वरूपात <https://awards.gov.in> या पोर्टलवर सादर

करावेत. अपूर्ण अथवा विलंबित अर्ज स्वीकारले जाणार नाहीत.

महत्वाच्या तारखा :

अर्ज सादर करण्याची अंतिम तारीख : ३० सप्टेंबर २०२५,

छाननी व पडताळणी : ऑक्टोबर २०२५,

नोव्हेंबर २०२५ , पुरस्कार वितरण सोहळा : २६ नोव्हेंबर २०२५ (राष्ट्रीय दूध दिन)

सदर पुरस्कारासाठी सर्व इच्छुक शेतकरी, डेअरी संस्था व कृत्रिम रेतन तंत्रज्ञ यांनी निर्धारित मुदतीत ऑनलाइन अर्ज करावा, असे आवाहन उपायुक्त पशुसंवर्धन डॉ. पुरी यांनी केले आहे.

ठक्करबापा योजनेचे सौर दिवे कुठे लावले ?

नगरविकास संघर्ष समिताचा सवाल

महासागर प्रतिनिधी

मोहाडी दि. २८ सप्टेंबर:

मोहाडी नगर पंचायत पुन्हा आपल्या विशिष्ट कारनाम्यांनी चर्चेत आली आहे. शासनाद्वारे राबविण्यात येणाऱ्या ठक्कर बापा योजना अंतर्गत मोहाडी शहरात मंजूर झालेले सौर दिवे दिसत नसल्याने कोणत्या ठिकाणी सौर दिवे लावले ? असा सवाल नगरविकास संघर्ष समितीने नगरपंचायतला केला आहे. मोहाडी येथे

ठक्कर बापा योजने अंतर्गत अंदाजे १ कोटी ९० लक्ष रुपयांचे सौर दिवे मंजूर झाले होते.

या बाबतची निविदा नगर पंचायत ने दी. २४/२/२०२४ ला जाहिरात प्रसिद्ध करून आपल्या मर्जीतल्या कंत्राटदारांना निविदा मंजूर केली. ही निविदा ४ मार्च २०२४ ला उघडण्यात आली होती .

तरीही करोडो रुपयांचे सौर दिवे नगर पंचायतच्या लोकेशन नुसार संपूर्ण मोहाडी शहरात लावण्यात आले नाही . दीड वर्षा पेक्षा जास्त

कालावधी होऊनही सौर दिवे का लावण्यात आले नाही ? आणी जर लावण्यात आले असतील तर लोकेशन नुसार कोणत्या ठिकाणी लावण्यात आले ते त्यांनी दाखवावे तसेच खासदार निधीचे सौर दिवे सुध्दा कुठ लावण्यात आले तेही दाखवावे असा सवाल नगरविकास संघर्ष समितीने केला आहे. ठक्कर बाप्पा योजनेत मोठा भ्रष्टाचार झाला असल्याने चौकशीची मागणी नगर विकास संघर्ष समितीचे बबलू सैय्यद , पुरुषोत्तम पावे , अनिल न्यायखोर , श्याम चौधरी व नागरिकांनी केली आहे.

खेळाडूंनी राज्याचे नाव लौकिक करावे - आमदार राजुभाऊ कारेमोरे

भंडारा येथे २६ ला राज्यस्तरिय तलवारबाजी स्पर्धेचे थाटात उद्घाटन

महासागर प्रतिनिधी

भंडारा दि. २८ सप्टेंबर :

येथील राज्यस्तरिय तलवारबाजी स्पर्धेचे प्रतिनिधी करण्यासाठी खेळाडूंना रात्रंदिवस मेहनत घेतली. त्याचे फलित म्हणजे खेळाडूंनी आपल्या जिल्हयाचे नाव लौकीक करण्यासाठी जिद्द, चिकाटी व आत्मविश्वास अंगी बाळगुन यश संपादन करावे आणि पुढील राष्ट्रीय, आंतरराष्ट्रीय पातळीवर राज्य व देशाचे नाव लौकिक करावे असे प्रतिपादन आमदार राजुभाऊ कारेमोरे यांनी केले.

ते भंडारा जिल्हा तलवारबाजी असोसिएशन भंडाराच्या वतीने छत्रपती शिवाजी महाराज जिल्हा क्रीडा संकुल भंडारा येथील बॅटमिंटन हॉल येथे आयोजित तीन दिवशीय ३३ व्या ज्युनियर राज्यस्तरीय तलवारबाजी स्पर्धेचे उद्घाटन प्रसंगी मार्गदर्शन करतांना बोलत होते.

स्पर्धेचे उद्घाटन माजी खासदार सुनिल मेंढे व आमदार राजू कारेमोरे यांच्या हस्ते करण्यात आले. कार्यक्रमाच्या अध्यक्षस्थानी टोकीयो ऑलंपिक निरिक्षक अशोक दुधारे होते. प्रमुख पाहुणे म्हणून जिल्हा क्रीडा अधिकारी लतीका लेंकुरवाडे, स्रेहल चौगुले, शिवछत्रपती पुरस्कार प्राप्त राजेंद्र भांडारकर, महाराष्ट्र असो. सचिव उदय डोंगरे, महाराष्ट्र असो. उपाध्यक्ष प्रकाश काटोळे, महाराष्ट्र असो. कोषाध्यक्ष राजकुमार सोमवंशी, महाराष्ट्र असो. बुलढाणा सचिव शेषनारायण लोडे, सामाजिक कार्यकर्ता जॅकी रावलानी, जिल्हा प्रतिनिधी गोपालकृष्ण मांडवकर, मराठी पत्रकार संघाचे अध्यक्ष चेतन भैरम, प्रशांत देसाई, नितीन कुथे, क्रीष्णा उपरिकर, एकविध क्रीडा संघटनेचे अध्यक्ष सुर्यकांत इलमे, व पुढील



तिरंदाजी संघटनेचे सचिव आशिक चुटे, भंडारा तलवारबाजी असोसिएशनचे संजीवकुमार बांडबुचे, राजेंद्र भांडारकर, सुनिल कुरंजेकर, क्रीडा प्रतिनिधी विलास केजरकर, सत्यवान गौरी, हेमंत गभणे, राजेश हुकरे, नरेश वाडई, धनश्याम बैस, शशिकांत जोगेकर, माला बगमारे, साधना त्रिवेदी, अविनाश निंबार्ते, आकाश गायकवाड, प्रतिक लाडे, पराग गावंडे, निखिलेश तभाने, शोएब अंसारी इत्यादी मान्यवर उपस्थित होते. त्यावेळी उपस्थित मान्यवरांच्या हस्ते छत्रपती शिवाजी महाराज यांच्या प्रतिमेचे पूजन, माल्यार्पण व दीप प्रज्वलन करून कार्यक्रमाची सुरुवात करण्यात आली.संघटनेच्या वतीने उपस्थित मान्यवरांना स्मृतिचिन्ह व रोपटे देऊन स्वागत व सत्कार करण्यात आले. माजी खासदार सु-निल मेंढे यांनी खेळाडूंचे जिवन पध्दतीने जवळून पाहिले आहे. ऊन, वारा, पाऊस, हिवाळा या ऋतुची पर्वा न करता अभ्यासाबरोबर मैदानावर कमालीची कामगिरी करावे लागते असे मत व्यक्त केले. मान्यवरांनी खेळाडूंना विविध मार्मिक उदाहरण देऊन मार्गदर्शन केले. व पुढील

स्पर्धेकरिता शुभेच्छा दिल्या.

या दरम्यान तलवारबाजी ज्युनियर स्पर्धेत राज्यातील २८ जिल्हयातील संघांनी भाग घेतला आहे. त्यात ४०० च्यावर खेळाडू, संघटनेचे पदाधिकारी, पंच, क्रीडा शिक्षक मोठ्या संख्येने सहभागी झाले आहेत. स्पर्धेचे पंच सागर मंगरे, पारैया स्वामी, तुषार आहरे, भूनेश नागोसे, जयदीप पांढरे, वजिरींदीन काझी, विशाल पवार, अजयत्रिभूवन, प्रफुल्ल जगताप, राहुल मांडवकर, सौरभ तोमर, स्वप्निल तांगडे, पायल मोरांकर, खलील शेख यांनी उत्कृष्ट कामगिरी बजावली आहे.

सांघिक ईपी प्रकार

मुले छत्रपती संभाजी नगर, सोलापूर, लातूर, सांगली या संघाने अनुक्रमे प्रथम द्वितीय तृतीय व चतुर्थ क्रमांक पटकावला आहे.

सांघिक फाईल छत्रपती संभाजी नगर, धाराशिव, विड, बुलढाणा,

वैयक्तिक ईपी

यश वाघ छत्रपती संभाजी नगर, महेश तेलेतमळे सातारा, सिंघात विधाते धाराशिव, पाउरशा देशमुख बुलढाणा, फाईल रोहन शहा, तेजस पाटील, स्वराज डोंगरे सर्व राहणार छत्रपती संभाजी नगर, कार्तिक चटप

बीड,

सांघिक ईपी प्रकार मुली

लातूर, नाशिक, छत्रपती संभाजी

नगर, सोलापूर,

वैयक्तिक ईपी

जानववी जाधव लातूर, विधी

पाटील पुणे, माही अराडवाड लातूर,

सृष्टी जाधव सातारा,

फाईल सांघिक प्रकार

छत्रपती संभाजी नगर, पुणे, सोलापूर, भंडारा या प्रमाणे संघ, वैयक्तिक या संघाने अनुक्रमे प्रथम द्वितीय तृतीय व चतुर्थ क्रमांक पटकावला आहे. तसेच वैयक्तिक प्राविण्य प्राप्त केलेले आहे.

कार्यक्रमाचे सूत्रसंचालन निशिकांत इलमे व प्रास्ताविक भंडारा जिल्हा तलवारबाजी असोसिएशनचे सचिव सुनील कुरंजेकर यांनी केले तर उपस्थितांचे आभार सौरभ तोमर यांनी मानले.

कार्यक्रमाच्या यशस्वीतेकरिता निखिल कोहाड, जय भोयर, प्रबल कडव, चेतन वाकेकर, धिरज राजपूत, निलोफर पठाण, मेघा गिरडकर, तनु डुंभरे, मयुर इलमे, अत्ता खान, अमन वैरागडे व भंडारा जिल्हा तलवारबाजी असोसिएशनच्या पदाधिकारी, खेळाडूंनी सहकारी केले.

सेवावस्ती मेंढा येथे आरोग्य शिबिर संपन्न

महासागर प्रतिनिधी

भंडारा दि. २८ सप्टेंबर:

डॉ.हेंडगेवार जन्मशताब्दी सेवा समिती व समाज जागृती प्रतिष्ठान भंडारा यांच्या संयुक्त विद्यमाने डॉ . संजय कृष्णराव मानकर (सेवानिवृत्त वैद्यकीय अधिकारी) यांच्या मार्गदर्शनाखाली सेवावस्ती मेंढा येथे दि . २८ सप्टेंबर २०२५ रोज रिविवारला आरोग्य तपासणी शिबिर घेण्यात आले . सेवावस्तीतील रुग्णांची आरोग्य तपासणी करण्यात आली . सर्वांना औषधी वितरीत करण्यात आले .

औषधी वितरण श्री . स्वपनील येवले , औषधी संकलन श्री . राहुल जीवतोडे (नगर सेवाप्र .)रुग्ण नोंदणी श्री . सागर उजवणे इ. स्वयंसेवकांनी मोलाचे सहकारी केले . डॉ . मानकर



सरांनी रुग्णांना समुपदेशन करतांना पोषाहार , स्वच्छता पंधरवडा , अन्न प्रदुषण , वायुप्रदुषण , योगाभ्यास , फिजिओथेरेपी , आयुर्वेदीक पथ्यपालन , प्रथमोपचार इ .विषयावर प्रकाश टाकला तसेच गोवर रुबेला लसीकरण अभियान , स्वस्थ नारी , सशक्त परिवार अभियान , संस्कार

स्वच्छता अभियान , महिलांचे आरोग्य , हृदयाचे आरोग्य हत्याबद्दल विशेष जनजागृती करण्यात आली .

भविष्यात येणारा रबीज डे बद्दल जनजागृती करण्यात आली . सेवा समितीचे वतीने श्री . शशिकांत हजारे यांनी डॉ व सहकारी स्वयंसेवकांचे आभार मानले .

मोहाडी शहरात जिवावर बेतणारे खड्डे

प्रशासन मस्तीत

महासागर प्रतिनिधी

मोहाडी दि. २८ सप्टेंबर:

नवीन पाणी पुरवठा योजनेसाठी मोहाडी नगरात नाल्या खोदण्यात आल्या , बऱ्याच ठिकाणी खड्डे खोदले गेले. आता तेच खड्डे जनतेच्या जिवावर बेतले आहेत . एके दिवशी पंचायत समितीच्या प्रवेश द्वाराजवळ खोदलेल्या खड्ड्यात पाण्याचा टँकर रुतला. त्या पाण्याच्या टँकरला काढण्यासाठी जेसीबीची मदत घ्यावी लागली. मोहाडी नगरात नवीन पाणी पुरवठा करण्यासाठी रस्त्याच्या कडेला नाल्या खोदण्यात आल्या. काही ठिकाणी खड्डे खोदण्यात आले. हे खड्डे खोदण्याचे काम भर पावसाच्यात करण्यात आले. त्यामुळे मोहाडी शहर पूर्णतः चिखलमय झाले आहे. ज्या ठिकाणी रस्ते पडले होते , त्यापैकी काही खड्डे बुजविण्यात आले नाहीत. काही खड्डे



बुजविले , मात्र अजूनही त्या जागी खड्डे तसेच आहेत. त्यामुळे बऱ्याच ठिकाणी चार चाकी गाड्या अडल्याचे प्रसंग दिसून आले. पाणी पुरवठ्याच्या कामामुळे रस्ते खोदले गेले , माती बाहेर काढली गेली . त्यामुळे रस्ते असमतोल झालेले आहेत. या असमतोल रस्त्यामुळे पायी जानाऱ्याला व वाहनधारकांनाही त्रास सहन करावा लागत आहे.

गर्भपाताला खड्डा कारणीभूत
मोहडीच्या आतील प्रमुख मार्गांवर असलेल्या थोटे किराणा

दुकानाच्या शेजारी खोदलेल्या जागी चारचाकी पूर्णतः रुतली .पाऊस पडला होता. त्या खड्ड्यात पावसाचे पाणी साचले होते.

चारचाकी वाहन चालवणाऱ्या इसमाला त्या खड्ड्याच्या अंदाज आला नाही. त्या खड्ड्यात धाडकन चारचाकी आपटली. त्या चारचाकी वाहनाचा धक्का जबरदस्त होता. त्या वाहनाना्त असलेल्या ग्रामीण रुग्णालयात प्रसूतीसाठी येणाऱ्या महिलेचे गर्भपात झाले. त्या महिलेची पहीलीच प्रसूती होती. खड्ड्यामुळे त्या

महिलेने आपला बाळ गमावला. त्या महिलेला खड्ड्यामुळे शारीरिक व भावनिक आघात सोसावा लागला.

टाटा सुमो रुतली

एका आठवड्यापूर्वी पारडी येथील महिलेला प्रसूतीसाठी मोहाडी येथील ग्रामीण रुग्णालयात आणले होते. पंचायत समिती जवळच्या पाण्याच्या टाकी जवळ रस्ता दलदल झाला होता.

त्या ठिकाणी टाटा सुमो खड्ड्यात रुतली होती. त्या वाहनाना प्रसूती साठी आणलेल्या महिलेला त्या वाहनानातून उतरून पायी -पायी ग्रामीण रुग्णालयात आणावे लागले.

अधिकाऱ्यांचे दुर्लक्ष

मोहाडीतील रस्त्यावर खड्डे असले तरी पावसाळ्यात देखील खड्ड्यांची डागडुजी करण्यात आली नाही. परिणामी वाहतूकदराना जीव मुठीत घेवून प्रवास करावा लागतो. प्रशासन एखाद्याचा जीव गेल्यानंतर जागे होईल काय, असा संतप्त सवाल केला जात आहे.



आईच आकारते मुलीकडून घरभाडे!

अमेरिकेतील अटलांटा येथे एक अनोखा प्रकार उघडकीस आला. येथे एक महिला तिच्या जुळ्या मुलींकडून घरात राहण्यासाठी भाडे आकारते. इतकेच नाही, तर भाडे वेळेवर न दिल्यास ती मुलींना दंडदेखील करते. ती महिला म्हणते, की ती हे सर्व त्यांच्या कल्याणासाठी करत आहे.

जॉर्जियातील ३८ वर्षीय टोया व्हिटफिल्ड आपल्या ग्रेस आणि ऑटम या नऊ वर्षांच्या जुळ्या मुलींकडून घरात राहण्यासाठी भाडे आकारते. या अनोख्या पद्धतीमागील उद्देश तिच्या मुलींना पैशाचे आणि आर्थिक जबाबदारीचे महत्त्व शिकवणे आहे. टोयाच्या मुलींनी एकदा तिच्याकडे महागड्या रेस्टॉरंटमध्ये जाण्याचा आग्रह धरला. टोयाला जेव्हा आपल्याकडे इतके पैसे नाहीत, असे सांगितले, तेव्हा मुली लगेच म्हणाल्या, तुला तर तुझा पगार मिळाला आहे... हे ऐकून टोयाला समजले, की मुलींना पैशाचे महत्त्व अजिबात समजत




या देशात बायका मिळतात भाड्याने!

जागतिक स्तरावर विमानांच्या सुरक्षेसंदर्भात ठराविक नियम काटेकोरपणे पाळले जातात. हे नियम देशांतर्गत आणि आंतरराष्ट्रीय उड्डाणांना लागू असतात. असाच एक नियम म्हणजे, विमानात धूम्रपान करायचे नाही. विमानामध्ये धूम्रपान करण्यास बंदी असते.

विमानातील इंधन अत्यंत ज्वलनशील असते, तसेच विमान उड्डाणादरम्यान इतर प्रवाशांना सिगारेटचा त्रास होऊ शकतो. याबरोबरच अशा ज्वलनशील गोष्टींमुळे अपघाताची शक्यता असल्याने विमानामध्ये धूम्रपान करण्यास बंदी असते; मात्र असे असले, तरी विमानामध्ये सिगारेट विझवण्यासाठी वापरले जाणारे अंश ट्रे मात्र दिसून येतात. आता कोणत्याही सामान्य व्यक्तीला असा प्रश्न पडू शकतो, की विमानात सिगारेट फुंकायला बंदी असते तर या अंशट्रेचे इथे काय काय?

विमान हे फार गुंतागुंतीचे यंत्र आहे. त्यात शेकडो लोकांना एकाच वेळी घेऊन प्रवास करणाऱ्या विमानामधील छोटीशी चूक सान्यांचा जीव धोक्यात घालू शकते. त्यामुळे विमानप्रवासादरम्यान सुरक्षिततेच्या दृष्टीने आवश्यक असलेले अनेक नियम जागतिक स्तरावर तयार करण्यात आले असून त्याचे काटेकोरपणे पालन करणे बंधनकारक असते. याच नियमांद्वारे विमानात सिगारेट ओढण्यास परवानगी दिली जात नाही. असे असले, तरी प्लेनमध्ये अंशट्रे असतात. अनेक नामांकित कंपन्यांच्या विमानांमधील शौचालयात अंशट्रे आवर्जून दिसून येतात; मात्र त्याचबरोबर त्याच्याच बाजूला धूम्रपान करण्याची परवानगी नाही किंवा 'नो स्मोकिंग' चा बोर्डही दिसतो.

स्मोकिंग करायचे नाही, तर हा सिगारेट विझवण्याचा अंशट्रे इथे का दिला आहे, एवढा वायफळ खर्च का केला जातो, यामागील लॉजिक काय आहे असे बरेच प्रश्न पडतात. धूम्रपानाला बंदी असली,



देव जेव्हा देतो, तेव्हा छप्पड फाडून देतो. कधी कधी काही माणसांचे नशीब क्षणार्धात पलटते. एका व्यक्तीची अशीच कहाणी समोर आली आहे. ही कहाणी ऐकल्यावर तुमचाही विश्वास बसेल, की माणसाच्या नशिबाचा काही भरवसा नाही, ते कधीही पलटू शकते. अमेरिकेतील दोन कोपण्यांमध्ये मिसुरी आणि टेक्सास येथे दोन लॉटरीची तिकिटे विकली गेली होती. या दोन तिकिटांनी ती विकत घेणाऱ्या व्यक्तींचे नशीबच पलटले. अमेरिकेतील दोन व्यक्तींना १.७९ अब्ज डॉलरचा ऐतिहासिक पॉवरबॉल जॅकपॉट मिळाला. गेल्या तीन महिन्यांपासून हा जॅकपॉट कोणालाच मिळाला नव्हता. या धक्कादायक प्रकरणे लॉटरीच्या इतिहासात नवीन कहाणी जोडली गेली. इतकच नव्हे, तर दोन सामान्य नागरिकांना काही सेकंदातच अब्जाधीश बनवले.

हा पॉवरबॉलच्या इतिहासातील दुसरा सर्वात मोठा जॅकपॉट होता. याचा अर्थ असा, की दोन्ही विजेते एक तर ८९५ दशलक्ष डॉलरचा वार्षिक हसा पर्याय निवडू शकतात किंवा ४१०.३ दशलक्ष डॉलरची रक्कम घेऊ शकतात. फ्रेडरिक्सबर्ग नावाच्या एका छोट्या गावातील व्यक्तीने पेट्रोल पंपावर लॉटरीचे तिकीट खरेदी केले होते. या तिकिटातून तो अब्जाधीश बनला. पॉवरबॉल जॅकपॉट हा २०२५ मधील सर्वात मोठा जॅकपॉट ठरला आहे. त्याने मार्चमध्ये कॅलिफोर्नियामध्ये जिंकलेल्या ५२६.५ दशलक्ष डॉलरच्या जॅकपॉटला मागे टाकले. यापूर्वी २०२३ मध्ये कॅलिफोर्नियातील थिओडोरस स्ट्रूक आणि त्यांच्या गटाने १.७६५ अब्ज डॉलर जिंकले होते, तर २०२२ मध्ये एडविन कॅस्ट्रोने आतापर्यंतचा सर्वात मोठा २.०४ अब्ज डॉलरचा पॉवरबॉल जॅकपॉट जिंकला होता. ३१ मे

कॅलिफोर्नियात विकल्या गेलेल्या २०४.५ दशलक्ष डॉलरच्या अनक्लेमड तिकिटांतून पहिल्यांदाच असे ग्रँड प्राइज जिंकले गेले.

हा खरोखरच नशिबाचा खेळ होता. कारण यात जिकण्याची शक्यता अत्यंत कमी असते. लकी ड्रॉच्या रात्री १५ इतर खेळाडूंनीही एक दशलक्ष डॉलर जिंकले. यापैकी कन्सास आणि टेक्सासच्या दोन खेळाडूंनी पॉवर प्ले चा पर्याय निवडला. त्यामुळे त्यांची रक्कम थेट दोन दशलक्ष डॉलर झाली. या विजेत्यांमध्ये कॅलिफोर्निया, इलिनॉय, न्यूयॉर्क, ओहायो, टेक्सास, फ्लोरिडा, मिशिगन, कोलोराडो, न्यू जर्सी, मॅसाचुसेट्स, वेस्ट व्हर्जिनिया, ओरेगन आणि कन्सास यासारख्या राज्यांतील रहिवाशांचा समावेश आहे.

तेलंगणातील एका माशाला माणसासारखे दात!

तेलंगणातील निर्मल जिल्ह्यातील एका घटनेमुळे सर्वांनाच धक्का बसला आहे. गोदावरी नदीच्या फुगवट्याच्या पाण्यात एका मच्छीमाराला एक विचित्र मासा सापडला. त्याचे दात अगदी माणसासारखे आहेत. हा मासा पाहून मच्छीमारच नाही तर आजूबाजूचे लोकही आश्चर्यचकित झाले. हा अनोखा मासा पाहण्यासाठी दूरदूरून लोक येत आहेत.

ही घटना निर्मल जिल्ह्यातील गोदावरी नदीच्या फुगवट्यातील पाण्यामधील आहे. एक स्थानिक मच्छीमार दररोजप्रमाणे पहाटे मासे पकडण्यासाठी गेला होता. त्याने जाळे टाकले आणि ओढले तेव्हा त्यात एक मासा अडकला. का मासा पाहून तो थक झाला. माशाकडे काळजीपूर्वक पाहिल्यावर त्याच्या तोंडात माणसांसारखे दोन ओळीचे दात आहेत, असे आढळले. हे पाहून मच्छीमार धक्का झाला. त्याने ताबडतोब आपल्या साथीदारांना बोलावले आणि

ही बातमी संपूर्ण गावात पसरली. स्थानिक लोक म्हणतात, की त्यांनी संपूर्ण आयुष्यात असा मासा कधीही पाहिला नाही. काही लोक याला चमत्कार मानत आहेत तर काहीजण त्याला निसर्गाचा चमत्कार म्हणत आहेत. शास्त्रज्ञांनी सांगितले, की हा माशांचा एक विशेष प्रकार आहे. त्याला 'पाकू फिश' म्हणतात. हा मासा सहसा दक्षिण अमेरिकेतील अमेझॉन नदीत आढळतो. हा पिरान्हा माशांच्या कुटुंबातील आहे; परंतु तो पिरान्हासारखा धोकादायक नाही. पिरान्हा मासा मांसाहारी आहे; परंतु पाकू मासा शाकाहारी आहे. त्याचे मुख्य अन्न फळे, बिया आणि पाण्यात वाढणारी वनस्पती आहे. पाकू माशांचे दात माणसांसारखे असतात. त्यामुळे ते आणखी वेगळे दिसतात. हे दात इतके मजबूत आहेत, की हा मासा कठीण फळे आणि बिया सहजपणे चावू शकतो. तथापि, हा मासा मानवांना अजिबात हानी पोहोचवत नाही.

हा मासा भारतात कुठून आला? तज्ज्ञांच्या मते हा मासा व्यापार किंवा इतर मार्गाने भारताच्या जलाशयात आला असावा. अनेक वेळा लोक परदेशी मासे मत्स्यालयात ठेवण्यासाठी आणतात आणि नंतर नद्या किंवा तलावात सोडतात. अशा प्रकारे हा मासा गोदावरी नदीत पोहोचला असावा.

सिगारेट प्यायला बंदी, तर अंश ट्रे का?

केली जाते; पण विमान उड्डाण करत असताना पेटलेली सिगारेट विझवण्यासाठी टॉयलेटमध्ये अंशट्रे इन्स्टॉल केलेले असतात. एखादा प्रवासी विमानात धूम्रपान करताना पकडला गेल्यास त्याची सिगारेट कचऱ्याच्या डब्यात टाकली जात नाही. ही सिगारेट त्या अंशट्रेमध्ये टाकली जाते. मागील काही काळात भारतामध्ये विमानात धूम्रपान करण्याच्या घटना घडल्या. कुवैतहून चेन्नईला येणाऱ्या 'एअर इंडिया'च्या विमानामध्ये धूम्रपान करणाऱ्या एका व्यक्तीला विमान चेन्नईमध्ये उतरताच अटक करण्यात आली. अशा प्रकारे विमानात धूम्रपान करण्याचा हा काही पहिलाच प्रकार नाही. या पूर्वी सुरत-कोलकाता विमानामध्ये बसल्यानंतर विमान टेक ऑफ करण्याच्या काही सेकंदां आधी एका प्रवाशाने बिडी पेटवल्याने एकच गोंधळ उडालेला. या व्यक्तीला अटक करण्यात आली. अनेकदा अशा प्रकारे विमानामध्ये धूम्रपान करणाऱ्यांमुळे इतर प्रवासी अडचणीत येतात.

श्रीमंती चोरी

आपल्या गरजा पूर्ण करण्यासाठी अनेकजण चोरीच्या मार्गाला लागतात. गरिबी दूर करण्यासाठी हा मार्ग निवडला जातो. पण श्रीमंत माणसंच चोरीकडे वळली तर... लाखोंचा पगार घेणाऱ्या एका बँकेच्या अधिकाऱ्याने सॅंडविचची चोरी केली. लंडनमधल्या सीटी बँकेच्या मुख्य कार्यालयात अशी घटना घडली. इथला एक बँकर बँकेच्या कॅनिनमध्ये चोरी करताना पकडला गेला. तो सॅंडविच चोरत होता. विशेष म्हणजे हा साधासुधा कर्मचारी नव्हता. त्याचं वार्षिक उत्पन्न नऊ कोटी रुपये

या बेटांवर आहेत अनेक प्रतिबंध

जपानमध्ये ओकिनावा नावाचं एक बेट आहे. महिलांना या बेटावर जाता येत नाही. तसंच पुरुषांनाही कडक नियमांचं पालन केल्यानंतरच या बेटावर सोडलं जातं. ओकिनावा बेटांना युनेस्कोतर्फे जागतिक वारसा यादीत स्थान देण्यात आलं आहे. हे बेट ७०० चौरस किलोमीटर परिसरात पसरलं आहे. हे बेट चौथ्या ते नवव्या शतकादरम्यान कोरियन बेटं आणि चीन यांच्यातल्या व्यापाराचं केंद्र असल्याचं म्हटलं जायचं. धार्मिक दृष्टिकोनातून या बेटाचं मोठं महत्त्व आहे. अनेक वर्षांपासून इथे धार्मिक प्रतिबंध घालण्यात आले आहेत. हे प्रतिबंध अजूनही टिकून आहेत. या प्रतिबंधांतर्गत महिलांना इथे प्रवेश दिला जात नाही. या बेटावर जाण्याआधी पुरुषांना निर्वस्त्र होऊन आंधोल करावी लागते. वर्षभरात फक्त दोनशेच पुरुष या बेटावर जाऊ शकतात. या बेटावरून कोणीही काही घेऊन जाऊ शकत नाही. इथलं गवतही नेता येत नाही. इथल्या प्रवासाबद्दल कोणाला काहीच न सांगण्याचा सल्लाही दिला जातो. इथे मुनाकाता ताइशा ओकित्सु मंदिर आहे. हे समुद्राच्या देवीचं मंदिर आहे. याच कारणामुळे प्रवाशांवर अनेक प्रतिबंध घालण्यात आले आहेत.

श्रीमंती चोरी

म्हणजे एक दशलक्ष पाउंड इतकं होतं. महत्वाची बाब म्हणजे या बँकरचं नाव पारस शाह आहे. तो भारतीय वंशाचा बँक कर्मचारी होतं. पारस शाह यांच्यावर बऱ्याच जबाबदाऱ्या होत्या. त्यांना सॅंडविच चोरताना पहिल्यांदाच पकडण्यात आलं. त्यांनी याआधीही कॅनिनमधून अन्न चोरल्याची शक्यता वर्तवण्यात आली. सॅंडविच चोरल्याच्या कारणामुळे त्यांना गलेलड्डु पगाराच्या या नोकरीवरून काढून टाकण्यात आलं.

संधाने महात्मा गांधींचे विचार स्वीकारावे : सपकाळ

■ महासागर प्रतिनिधी, नागपूर, दि. २८ :

सरसंघचालकांनी महात्मा गांधी यांच्या पुतळ्या समोर उभे राहून स्वयंसेवकांचे पथसंचनाचे अवलोकन करणे ठीक आहे पण त्यांनी गांधींचे विचार स्वीकारावे नाही तर पुढे गांधी आणि मागे नथुराम असे असायला नको, त्यांना नथुराम गोडसे, चालतो, त्यांनी बुरसेटलेला विचार सोडावा.. मनुस्मृती दहन करावे, आम्ही त्यांचं स्वागत करू, असे प्रदेश काँग्रेसचे

अध्यक्ष हर्षवर्धन सपकाळ नागपूर येथे पत्रकार परिषदेत म्हणाले. काँग्रेसच्या मशाल यात्रेनिमित्त सपकाळ रविवारी नागपूरमध्ये आले होते. आमदार अभिजत वंजारी यांच्या पदवीधर मतदारसंघ नोंदणी कार्यालयाचे उद्घाटन त्यांच्या हस्ते झाले. त्यानंतर गिरीश पांडव यांच्या जनसंपर्क कार्यालयात त्यांनी पत्रकार परिषद घेतली. शनिवारी राष्ट्रीय स्वयंसेवक संघाच्या पथसंचलनाचे अवलोकन सरसंघचालक डॉ. मोहन भागव यांनी बर्डीतील महात्मा गांधी यांच्या पुतळ्याजळ उभे राहून केले.

यासंदर्भात सपकाळ म्हणाले, सरसंघचालकांनी महात्मा गांधी यांच्या पुतळ्या समोर उभे राहून स्वयंसेवकांचे पथसंचनाचे अवलोकन करणे ठीक आहे पण त्यांनी गांधींचे विचार स्वीकारावे नाही तर पुढे गांधी आणि मागे नथुराम असे असायला नको, त्यांना नथुराम गोडसे, चालतो, त्यांनी बुरसेटलेला विचार सोडावा.. मनुस्मृती दहन करावे, आम्ही त्यांचं स्वागत करू.

मुख्यमंत्री देवेंद्र फडणवीस यांची दिल्ली वारी ही शेतकऱ्यासाठी केंद्राकडून मदत आणण्यासाठी नव्हती तर ते सूरजागडच्या (गडचिरोली) प्रकल्पासाठी ना हरकत प्रमाणपत्र घेण्यासाठी गेले होते. तेथून ते हात हलवत परत आले, असे सपकाळ म्हणाले. शेतकरी अडचणीत आहे त्यांना मदत करणे आवश्यक आहे मात्र हे सरकार मदत करताना दिसत नाही शेतकऱ्यांना ५० हजार रुपये हेक्टरी मदत करावी. अन्यथा आम्ही शेतकऱ्यांसाठी आंदोलन करू, असा इशारा त्यांनी दिला. सोमवारी नागपूरच्या दीक्षाभूमी पासून सेवाग्राम पर्यंत पदयात्रा काढणार असून तुषार गांधी नेतृत्व करणार आहे, असे त्यांनी स्पष्ट केले. ओबीसींच्या आरक्षणासंदर्भात पंकजा मुंडे मंत्रिमंडळाच्या बैठकीत का बोलत नाही? असा सवाल त्यांनी केला.

सांगीतिक प्रार्थनेमुळे नवीन लोक संघाकडे आकर्षित होतील

मोहन भागवत यांचे प्रतिपादन : सरसंघचालकांच्या हस्ते संघ प्रार्थना ध्वनीफितीचे विमोचन



■ महासागर प्रतिनिधी, नागपूर, दि. २८ :

संस्कृतमधील संघ प्रार्थनेला चाल लावून ताल, सूर आणि लयीत गायले आहे. त्याचे आठ भाषांमध्ये अर्थासह निवेदनही करण्यात आले आहे. ही प्रार्थना जितक्या जास्त लोकांपर्यंत पोहचेल तितके नवीन लोक संघाकडे आकर्षित होतील असे प्रतिपादन सरसंघचालक मोहन भागवत यांनी येथे केले. पुण्यातील शिवाजी नगर मतदारसंघाचे आमदार सिद्धार्थ शिरोळे आणि चितळे समूहाचे संचालक इंद्रील चितळे यांची निर्मिती असलेल्या "अर्थासहीत संघ प्रार्थना" या ध्वनीफितीचे विमोचन सरसंघचालकांच्या हस्ते करण्यात आले. त्यावेळी ते बोलत होते. रेशिमबागेतील महर्षि व्यास सभागृहात आयोजित कार्यक्रमाला ध्वनीफितीशी संबंधित सर्व जण उपस्थित होते.

शब्द, अर्थ आणि भाव या तिन्हीला अनुरूप संगीत असा योग या निमित्ताने जुळून आला आहे. प्रार्थना म्हणण्याने ती कानातून बुद्धीत



आणि बुद्धीतून मनात जाते. पण, संगीतामुळे प्रार्थना कानातून सरळ मनात उतरते. म्हणून गीते परिणामकारक असतात असे सरसंघचालक म्हणाले. पहिल्या टप्प्यात हिंदी, मराठी, गुजराथी, इंग्रजी, तमीळ, तेलुगू, कन्नड व मल्याळम या भाषांमध्ये प्रार्थनेच्या अर्थाचें निवेदन केले आहे. संगीतकार राहुल रानडे यांनी संगीत दिले असून ख्यातनाम गायन शंकर महादेवन यांनी गायन केले आहे.



मराठी अर्थ विवेक आपटे यांनी लिहिला असून निवेदन अभिनेता सचिन खेडेकर यांचे आहे. हिंदीत हरिश भीमानी यांनी आवाज दिला आहे. यावेळी बोलताना सरसंघचालक मोहन भागवत यांनी संघाची प्रार्थना हा सामुहिक संकल्प असल्याचे सांगितले. स्वयंसेवक रोज त्याची आठवण करतात. सगळे मिळून काय करायचे ठरवले आहे ते प्रार्थनेत आहे. भारत

औद्योगिक विकासांमुळे समृद्ध अर्थव्यवस्था



■ महासागर प्रतिनिधी, चंद्रपूर, दि. २८ :

जिल्ह्यात खनिज विकास निधीतून अनेक मोठे उपक्रम राबविण्यात येत आहे. यात टाटा ट्रस्टच्या माध्यमातून कॅन्सर हॉस्पिटल, कौशल्यार आधारित रोजगार, आरोग्य, पायाभूत सुविधांचा विकास, शिक्षण आणि नाविन्यपूर्ण उपक्रमांचा समावेश आहे. विशेष म्हणजे चंद्रपूर आणि गडचिरोली मध्ये इंडस्ट्रियल मॅनेज तयार होत आहे. त्यामुळे दीड लक्ष लोकांना रोजगार मिळणार आहे. तसेच स्थानिकांनाच शंभर टक्के काम दिले जाणार आहे. औद्योगिक विकासांमुळेच समृद्ध अर्थव्यवस्था निर्माण होणार आहे, असे राज्याचे मुख्यमंत्री देवेंद्र फडणवीस यांनी सांगितले.

मुल (जि. चंद्रपूर) येथील विश्रामगृहात, जिल्हा खनिज प्रतिष्ठानच्या वतीने तयार करण्यात आलेल्या कॉफी टेबल बुकचे अनावरण करताना मुख्यमंत्री बोलत होते. यावेळी राज्याचे आदिवासी विकास मंत्री तथा चंद्रपूर जिल्ह्याचे पालकमंत्री डॉ. अशोक उर्डेके, आमदार सुधीर मुनगटियासह, किशोर जोरगेवार, देवराव भोंगळे यांच्यासह जिल्हाधिकारी विनय गौडा, मुख्य कार्यकारी अधिकारी पुलकित सिंह अतिरिक्त जिल्हाधिकारी डॉ. नितीन व्यवहारे, जिल्हा खात्याधिकारी रोहन ठवरे व इतर अधिकारी उपस्थित होते.

ज्या ठिकाणी उत्खनन होते, तेथील नागरिकांना खनिज निधीचा फायदा झाला

राज्यातील पूरग्रस्तांना दोन हजार कोटीची मदत

राज्यातील आठ ते दहा जिल्ह्यांना अतिवृष्टी व पुराचा सर्वाधिक फटका बसला आहे. त्यामुळे पूरग्रस्तांसाठी तातडीने २ हजार कोटी रुपये निधी मंजूर केला आहे. तसेच प्रभावित कुटुंबांना तात्काळ १० हजार रुपयांची आर्थिक मदत दिली जात आहे, अशी माहिती मुख्यमंत्री देवेंद्र फडणवीस यांनी दिली. जिल्हाधिकारी आणि प्रशासनातील अधिकारी प्रत्यक्ष फिल्डवर उतरून परिस्थितीचा आढावा घेत आहेत. पुढचे दोन ते तीन दिवस अलर्ट मोडवर राहून काम करावे, असे निर्देशही त्यांनी दिले. मुख्यमंत्री देवेंद्र फडणवीस आज रविवार २८ सप्टेंबर रोजी कौटुंबिक कामासाठी मूल येथे आले असता माध्यमांशी संवाद साधताना त्यांनी पूर परिस्थितीवर पूर्ण लक्ष असल्याची आणि पूरग्रस्तांना तातडीने मदत केली जात असल्याची माहिती दिली.

पाहिजे, अशी संकल्पना पंतप्रधान नरेंद्र मोदी यांची आहे, असे सांगून मुख्यमंत्री फडणवीस म्हणाले, खनिज उत्खनन आणि वाहतुकीमुळे जो त्रास स्थानिकांना होतो. त्यामुळे सर्वात जास्त वाटा स्थानिक लोकांनाच मिळाला पाहिजे. चंद्रपूर जिल्ह्याने खनिज क्षेत्रात अनेक चांगले उपक्रम हाती घेतले आहेत. विशेष म्हणजे खनिज विकास निधीमधून रोजगार निर्मिती, आरोग्य, विकास, शिक्षण, कौशल्य आधारित नाविन्यपूर्ण प्रकल्प चंद्रपूर जिल्ह्यात अतिशय चांगल्या पद्धतीने राबविण्यात येत आहे.

चंद्रपूर आणि गडचिरोली हा परिसर इंडस्ट्रियल मॅनेज म्हणून तयार होत आहे. त्यामुळे दीड लक्ष लोकांना रोजगार मिळणार आहे. पर्यावरणाचे संतुलन राखून हा विकास आपल्याला करायचा आहे. औद्योगिकरणसोबतच चंद्रपूरने पर्यावरण संतुलन राखले, असा संदेश गेला पाहिजे.

कौशल्य विकास आणि रोजगारावर भर देऊन १०० टक्के स्थानिकांना रोजगार मिळेल, अशी व्यवस्था आपण उभी करणार आहोत. गतकाळत आपण ५० कोटी वृक्ष लागवड मोहीम यशस्वीरीत्या राबवली. यावेळी सुद्धा चंद्रपूरने वृक्ष लागवडीचे मोठे उद्दिष्ट गाढावे. संपूर्ण भारतात केवळ महाराष्ट्र राज्याने ग्रीन कव्हर वाढवले असून आपला परिसर नैसर्गिक समृद्ध आहे. मात्र आता आपल्याला संपूर्ण महाराष्ट्राचे वनक्षेत्र ३३ टक्क्यांच्या वर नेण्याकरिता करिता विशेष लक्ष द्यायचे आहे. चंद्रपूर जिल्हा प्रशासनाने खनिज विकास निधीतून अतिशय चांगले काम केल्याचे मुख्यमंत्री देवेंद्र फडणवीस यांनी सांगितले. कार्यक्रमाचे संचालन अतिरिक्त जिल्हाधिकारी डॉ. नितीन व्यवहारे यांनी तर आभार जिल्हाधिकारी विनय गौडा जी.सी. यांनी मानले.



■ नागपूर : हेमू कॉलनी, जरीपटका, नागपूर येथील माँ दुर्गा देवीची ही आकर्षक मूर्ती. नवरात्रोत्सवात येथे भाविकांची मोठी गर्दी उसळत आहे.

खडकपुर्णाचे १९ दरवाजे उघडले

■ महासागर प्रतिनिधी, बुलढाणा, दि. २८ :

: जिल्ह्यातील पाणलोट क्षेत्रात झालेल्या दमदार पावसाने जिल्ह्यातील बहुतेक लहान, मध्यम धरणे तुडूंब भरली असून त्यातून विसर्ग वाहत आहे.खडकपुर्णा व पेनटाकळी या मोठ्या धरणाचे दरवाजे उघडण्यात आले आहे. नदी पात्रात मोठा विसर्ग सोडण्यात येत असल्याने नदिकाठाच्या पन्नास गावांना पुराचा फटका बसला आहे. बुलढाणा जिल्ह्यातील ३ पैकी २ मोठे प्रकल्प ओव्हर फ्लो झाले आहे. संत चोखासागर अर्थात खडकपुर्णा प्रकल्पाच्या पाणलोट क्षेत्रात आज रविवारी देखील मुसळधार पवसाची मुख्यता जालना जिल्ह्यातील भोकरदन, जाफ्राबाद व छत्रपती संभाजीनगर सिल्लोड या क्षेत्रात मुसळधार पाऊसाची शक्यता सांगितली आहे.

वंचितची युतीसाठी तयारी.... काँग्रेसचा प्रतिसाद नाही!

■ महासागर प्रतिनिधी, मुंबई, दि. २८ :


राज्यातील आगामी स्थानिक स्वराज्य संस्थांच्या निवडणुकांमध्ये भाजप आणि त्यांच्या मित्रपक्षांव्यतिरिक्त इतर कोणत्याही पक्षासोबत युती करण्याची आपली तयारी असल्याची घोषणा वंचित बहुजन आघाडीचे अध्यक्ष प्रकाश आंबेडकर यांनी काही महिन्यांपूर्वी केली होती. मात्र, काँग्रेस आणि इतर कोणत्याही पक्षाने अद्याप युतीसाठी संपर्क साधलेला नसल्याचे प्रकाश आंबेडकर यांनी सांगितले आहे. भाजपने काँग्रेसला वंचित बहुजन आघाडीशी युती करू नये, असे सांगितले आहे का? अशी शंका प्रकाश आंबेडकर यांनी व्यक्त केली आहे.

वंचित बहुजन आघाडीने आतापर्यंत अनेक निवडणुकांमध्ये स्वतंत्र लढण्याची भूमिका घेतली आहे. मात्र, राज्यातील बदलत्या राजकीय समीकरणांच्या पार्श्वभूमीवर स्थानिक स्वराज्य संस्थांच्या निवडणुकीत भाजपविरोधात एकत्र येण्याची तयारी प्रकाश आंबेडकर यांनी वारंवार दर्शवली आहे. त्यावरही काँग्रेसकडून ठोस प्रतिसाद न मिळाल्याने आंबेडकरांनी आता थेट प्रश्न उपस्थित करून काँग्रेसच्या भूमिकेवर टीका केली आहे. यासंदर्भात त्यांनी सोशल मीडियावर पोस्ट करत, काही प्रश्न उपस्थित केले आहेत.

प्रकाश आंबेडकरांनी सोशल मीडिया पोस्टमध्ये लिहिले की, स्थानिक स्वराज्य संस्थेच्या निवडणुकीत भाजप आणि त्याचे मित्रपक्ष सोडून इतर पक्षांसोबत युती करायला आम्ही तयार आहोत! हे मी २१ मे रोजी सांगितले होते आणि माझी पत्नी अंजली आंबेडकर यांनी सुद्धा १८ जून रोजी तेच सांगितले होते. पण, आजपर्यंत काँग्रेस किंवा इतर कोणत्याही पक्षाने वंचित बहुजन आघाडीशी युतीसाठी संपर्क साधलेला नाही.

भाजपच्या दबावामुळे काँग्रेस सोबत येत नाही का?

प्रकाश आंबेडकरांचा सवाल



प्रकाश आंबेडकर यांनी संशय व्यक्त करत थेट भाजपवर निशाणा साधला आहे. भाजपने काँग्रेसला वंचित बहुजन आघाडीशी युती करू नये, असे सांगितले आहे का? असा थेट सवाल त्यांनी विचारला. तसेच भाजपकडे काँग्रेसविषयी असं काय आहे, ज्यामुळे काँग्रेस भाजपला घाबरत आहे? असाही सवाल वंचित बहुजन आघाडीचे अध्यक्ष प्रकाश आंबेडकर यांनी उपस्थित केला आहे. काँग्रेस वंचितशी युती करणार का? दरम्यान, राज्यात भाजपविरोधी आघाडी निर्माण करण्याचा प्रयत्न सुरू असतानाच वंचित बहुजन आघाडीची भूमिका महत्वाची ठरू शकते. विशेषतः दलित, ओबीसी आणि वंचित घटकांचा प्रभाव असलेल्या मतदारसंघांमध्ये आघाडीचे गणित काँग्रेससाठी निर्णायक ठरू शकते. त्यामुळे प्रकाश आंबेडकर यांनी आज उपस्थित केलेल्या शंकेनंतर आगामी स्थानिक स्वराज्य निवडणुकीत भाजपला रोखण्यासाठी वंचित बहुजन आघाडीसोबत हातमिळवणी करण्याची तयारी काँग्रेस दाखवते का? हे आता पाहणे महत्वाचे ठरणार आहे.

पत्रकारांच्या मुलांसाठी व्हॉईस ऑफ मीडियाचा पुढाकार

राज्यातील सर्व जिल्ह्यांत राबविला अनोखा उपक्रम : मागणी केलेल्या प्रत्येकाला शैक्षणिक मदत

■ महासागर प्रतिनिधी, मुंबई, दि. २८ :

व्हॉईस ऑफ मीडिया आणि व्ही. ओ. एम. इंटरनॅशनल फोरमहने राज्यभरातील पत्रकारांच्या मुलांच्या शैक्षणिक गरजा भागवण्यासाठी मोठा पुढाकार घेतला आहे. राज्यातील मागणी असणाऱ्या सर्व जिल्ह्यांत शैक्षणिक किट, समुपदेशन, प्रवेश प्रक्रियेविषयी मार्गदर्शन, शैक्षणिक साहित्य आदीसाठी पुढाकार घेण्यात आला आहे. अगोदर महाराष्ट्र आणि मग भारतातील सर्व राज्य अशा टप्प्याटप्प्याने या उपक्रमाची अंमलबजावणी करण्यात येणार आहे.

एका खास कार्यक्रमाचे आयोजन करून व्हॉईस ऑफ मीडियाच्या प्रमुख पदाधिकाऱ्यांच्या हस्ते शैक्षणिक किट वाटपचा शुभारंभ मुंबईतील रेडिओ क्लब येथे करण्यात आला. या कार्यक्रमाला प्रमुख अतिथी म्हणून व्हॉईस ऑफ मीडिया आणि व्ही. ओ. एम. इंटरनॅशनल फोरमचे संस्थापक अध्यक्ष सदीप काळे यांच्यासह संस्थेचे प्रमुख चंद्रमोहन पुप्पाला, शंतनू डोईफोडे, दिव्या भोसले, चेतन बंडेवार, परवेज खान, गोरक्षनाथ मदन, शिवाजी गावंडे, किशोर कारंजेकर, नरेंद्र



देशमुख, गगन महोत्रा, व्यंकटेश जोशी उपस्थित होते. जगभर पत्रकार आणि पत्रकारितेसाठी व्हॉईस ऑफ मीडिया आणि व्ही. ओ. एम. इंटरनॅशनल फोरमने क्रांती घडवली आहे. आज या संस्था जगातील तब्बल ५६ देशांपर्यंत पोहोचल्या असून ५ लाख ७० हजार पत्रकार या संस्थेमध्ये पूर्ण वेळ काम करतात. व्हॉईस ऑफ मीडिया आणि व्ही. ओ. एम. इंटरनॅशनल फोरम हे केवळ पत्रकारांसाठी सामाजिक आंदोलन नसून एक भव्य व्यासपीठ बनले आहे. पत्रकारांचे अनेक प्रश्न सोडवण्यासोबतच पत्रकारितेला

सुधारण्याचे, सामाजिक ढाच्यात बसवण्याचे कामही सातत्याने करण्यात आले आहे. संस्थेच्या वतीने जी पंचसूत्री हाती घेतली आहे त्यामध्ये पत्रकारांच्या मुलांचे शिक्षण हा एक महत्वाची पंचसूत्री आहे. या पंचसूत्रीप्रमाणे महाराष्ट्र राज्यामध्ये असलेल्या आणि शिक्षणासाठी मागणी केलेल्या पत्रकारांच्या पाल्यांसाठी एज्युकेशन किट वाटपचा शुभारंभ करण्यात आला. या किटस अन्नामृत फाउंडेशन मुंबईचे मुख्य कार्यकारी अधिकारी गोरक्षनाथ गंधीरे व रोटी क्लब ऑफ बॉम्बे पिरअरच्या अध्यक्षा श्रीमती नूपूर देसाई यांच्या सहकाऱ्याने

दिल्या गेल्या. गोरक्षनाथ गंधीरे म्हणाले, पत्रकार समाजाच्या असंख्य समस्या समाजासमोर आणतो. त्यांच्या मुलांच्या शिक्षणासाठी आपण किमान एवढा हातभार लावू शकतो याचा आम्हाला अभिमान आहे. शिक्षण हीच खरी गुंतवणूक असून व्हॉईस ऑफ मीडियाह्रसारख्या संस्थांनी हा उपक्रम राबवून देशात एक नवा आदर्श निर्माण केला आहे. अन्नामृत फाउंडेशन नेहमीच अशा उपक्रमांसोबत खांद्याला खांदी लावून उभे राहिले. श्रीमती नूपूर देसाई म्हणाल्या, पत्रकारांच्या मुलांसाठी हा उपक्रम

म्हणजे केवळ शैक्षणिक किट नव्हे तर त्यांच्या भविष्याचा आधार आहे. रोटी क्लब ऑफ बॉम्बे पिरअरला अशा उपक्रमाचा भाग होण्याचा सन्मान मिळतो आहे. शिक्षणाद्वारे समाज परिवर्तन घडते आणि पत्रकारांच्या मुलांना हाच बदल घडवून आणण्यासाठी प्रोत्साहन मिळेल, असा आमचा विश्वास आहे. व्हॉईस ऑफ मीडियाचे महासचिव चंद्रमोहन पुप्पाला म्हणाले, व्हॉईस ऑफ मीडिया ही केवळ पत्रकारांसाठी आवाज देणारी संस्था नसून त्यांच्या कुटुंबासाठीही एक सुरक्षा कवच आहे. महाराष्ट्रात सुरू झालेला हा उपक्रम लवकरच देशभर राबविण्यात येईल. पत्रकारांच्या मुलांना शिक्षणाची आणि संधीची हमी हा आमचा नवा संकल्प आहे आणि तो पूर्ण होईपर्यंत ही मोहीम थांबणार नाही. महाराष्ट्रांनंतर देशातील सर्व राज्यात किट वाटपचा उपक्रम हाती घेतला जाणार आहे, अशी माहिती यावेळी सदीप काळे यांनी दिली. या कार्यक्रमाला व्हॉईस ऑफ मीडियाचे महाराष्ट्रातील सर्व पदाधिकारी मोठ्या संख्येने उपस्थित होते.